

உதயன்

விலை ரூபா 6-00

சுடர் 13 வள்ளுவர் ஆண்டு 2028 கார்த்திகை 11 வியாழக்கிழமை 27-11-1997 UTHAYAN A Lively National Tamil Daily கதிர் 01

ஹெலி வீழ்ந்தது குறித்து மூவர் குழு விசாரணை

கொழும்பு, நவ. 27 புளியங்குளத்துக்கு 'அருகே 'பெல்' ஹெலிகொப்டர் விழுந்து நொருங்கிய சம்பவம் குறித்து விசாரணை நடத்தியது. உயர் அதிகாரிகள் மூவர் கொண்ட குழு விசாரணையை ஆரம்பித்துள்ளது.

விமானப்படைத் தளபதி ஏயர் மாரிஷல் ஒலிவர் ரண சிங்கவினால் நிர்யக்கப்பட்ட மேற்படி குழு நேற்றுக் காலை அந்த இடத்துக்குச் சென்று விசாரணை நடத்தியது.

விமானத்தின் பெறுமதி 25 லட்சம் அமெரிக்க டொலர் என்றும் —

உயிரிழந்த 4 விமானப்படையினருக்கும் பதவி உயர்வு வழங்கப்பட்டுள்ளது எனவும் — விமானப்படை வட்டாரங்கள் தெரிவித்தன. (இ-21)

வடமராட்சிப் பகுதியில் கைதான கல்லூரி அதிபர்கள் விடுதலை!

4 மாதங்கள் தடுத்து வைக்கப்பட்டிருந்தனர்

கொழும்பு, நவ. 27 வடமராட்சியில் கடந்த ஜூலை மாதம் 25 ஆம் திகதி கைது செய்யப்பட்ட மூன்று கல்லூரி அதிபர்களும், கூட்டுறவுப் பரிசோதகரும் நான்கு மாதங்கள் தடுத்து வைக்கப்பட்ட பின்னர் கொழும்பு மாஜிஸ்திரேட் நீதிமன்ற நீதி

வான் நாணயக்காராலால் நேற்று விடுதலை செய்யப்பட்டனர். இவர்கள் மீது வழக்கத் தாக்கல் செய்யப் போதிய ஆதாரம் இல்லை என்ற சட்டமா அதிபர் சார்பில்

ஆஜரான சட்டத்தரணியால் தெரிவிக்கப்பட்டதையடுத்து இவர்கள் விடுதலை செய்யப்பட்டனர். புலோவி மெதடிதை தமிழ் கலவன் பாடசாலை அதிபர் (8 ஆம் பக்கம் பார்க்க)

வடக்கிலும் கிழக்கிலும் படையினர் தொடர்ந்து முழு உஷார் நிலையில்!

தேவார்தம் வீரரின் சேவையில்

யாழ்ப்பாணம், நவ. 27 கொழும்பிலிருந்து எடுத்து வரப்பட்டுள்ள 'தேவார்தம்' என்னும் படகு விசைவில் தீவுப் பகுதியில் சேவையில் ஈடுபடவிருக்கிறது.

ஈ.பி.டி.பி. செயலாளர் நாயகமும், நாடாளுமன்ற உறுப்பினருமான டக்ளஸ் தேவானந்தாவினால் பன்முகப்படுத்தப்பட்ட வரவு - செலவுத் திட்ட நிதியில் இருந்து கொள்வனவு செய்யப்பட்ட இந்தப்படகு தற்சமயம் காங்கேசன்துறைக்கு எடுத்துவரப்பட்டுள்ளது.

இந்தப்படகு தீவுப்பகுதிக்கான தனது சேவையை விசைவில் ஆரம்பிக்கும் எனத் தெரிவிக்கப்பட்டது. (இ-3)

யாழ். நகர் நேற்று சுற்றிவளைப்பு

கொழும்பு, நவம்பர் 27 மாவீரர் வார இறுதி நாள் நிகழ்வுகள் இன்று நடைபெறுகின்றன. வடக்கு-கிழக்கில் படையினர் தொடர்ந்து முழு உஷார் நிலையில் வைக்கப்பட்டுள்ளனர். குடாநாட்டில் அனேகமாக தீமையம் படையினரின் சுற்றிவளைப்புகள் இடம் பெற்றுவருகின்றன. நேற்று யாழ். நகரின் மையப் பகுதி சுற்றிவளைப்புக்கு உள்ளானது.

யாழ். நகர்ப்பகுதி நேற்றுக் காலை 10 மணியளவில் பெரும் எடுப்பில் இராணுவத்தினரால் சுற்றிவளைக்கப்பட்டு தேடுதல் நடத்தப்பட்டது.

நகருக்குள் செல்லும்பாதைகளில் இராணுவம் கவசவாகனங்கள் சகிதம் திடீரென குவிக்கப்பட்டு நகருக்குள் சொந்த வேலைகளுக்குச் சென்ற பொதுமக்கள், நோயாளர்கள், கைச்சிப்பந்திகள், அரச ஊழியர்கள் உட்பட அனைவரும் பஸ் நிலையப் பகுதிக்கு அழைத்துச் செல்லப்பட்டு சோதனையிடப்பட்டனர்.

பஸ் நிலையப் பகுதியில் முகமுடி முன்பாக வரிசையாக மக்கள் செல்ல அனுமதிக்கப்பட்டனர்.

வீதிகளில் சென்ற மற்றும் கடைகளில் இருந்தவர்களின் அடையாள ஆட்டைகள் படையினரால் பெறப்பட்டு (8 ஆம் பக்கம் பார்க்க)

மாவீரர் வார இறுதி நாள் நிகழ்வு இன்று நடைபெறும்

வவுனியா, நவ. 27 தமிழீழ விடுதலைப் புலிகள் கடந்த வெள்ளிக்கிழமை முதல் அனுஷ்டித்துவரும் மாவீரர் வார இறுதிநாள் நிகழ்ச்சியாக இன்று பிற்பகல் 5.51க்கு விடுதலைப் புலிகள் தலைவர் வே. பிரபாகரன் மாவீரர் தின உரையை நிகழ்த்துவார் என்று 'புலிகளின் குரல்' நேற்றிரவு அறிவித்தது. இன்று நடக்கும் நிகழ்ச்சிகள் தொடர்பாக 'புலிகளின் குரல்' மேலும் தெரிவித்த தகவல்களின்படி — மாலை 6.05க்கு மாவீரர் ஒலி எழுப்புதலும், 6.06க்கு அமைதி வணக்கமும், 6.07க்கு ஈகைச்சுடரேற்றலும், அதைத் தொடர்ந்து துயிலுமில்லப் பாடலும் இடம்பெறும் என்று அறிவிக்கப்பட்டுள்ளது.

மாவீரர் தின நிகழ்வையொட்டி இன்று பிற்பகல் 4 மணி முதல் இரவு 9.15 மணிவரை புலிகளின் குரல் வாணொலி விசேட ஒலிப்பு ஏற்பாடு செய்துள்ளதாகவும் தெரிவிக்கப்பட்டது. (இ-164-3)

நாடாளுமன்றத்தின் முன் டிச.5 இல் புளொட் அமைப்பு உண்ணாவிரதம்

நான்கு கோரிக்கைகளை முன்வைத்து

யாழ்ப்பாணம், நவ. 27 தமிழ் மக்களின் பல்வேறு பிரச்சினைகளுக்கு தீர்வுகாணுமாறு அரசாங்கத்தைக் கோருமாறு 8 எதிர்வரும் 5 ஆம் திகதி நாடாளுமன்றத்துக்கு முன்பாக அடையாள உண்ணாவிரதப் போராட்டம் மேற்கொள்ள ஏற்பாடு செய்யப்படுகிறது. நான்கு கோரிக்கைகளை போராட்டம் நடத்த ஏற்பாடு முன்வைத்து புளொட் அமைப்பினர் வவுனியா, திருகோணமலை, மட்டக்களப்பு, மன்னார் ஆகிய இடங்களில் நடத்திய உண்ணாவிரதப் போராட்டத்தின் தொடர்ந்தும் வரவே கொழும்பு நகராளுமன்றம் முன்பாகவும் போராட்டம் நடத்த ஏற்பாடு (8 ஆம் பக்கம் பார்க்க)

மட்டக்களப்புப் பகுதியிலிருந்து குண்டு பொருத்திய வொறிகள் அம்பாறைக்கு அனுப்பப்பட்டனவாம்

மட்டக்களப்பு, நவ. 27 மட்டக்களப்பு-அம்பாறை வீதியில் போக்குவரத்துச் செய்யும் சகல வாகனங்களையும் கடுமையாக சோதனையிடுமாறு சகல சோதனைச் சாவடிகளுக்கும் நேற்றுப் பிற்பகல் அவசர உத்தரவு பிறப்பிக்கப்பட்டது.

குண்டு பொருத்தப்பட்ட இரு வொறிகள் மட்டக்களப்பில் இருந்து அம்பாறைக்கு அனுப்பி வைக்கப்பட்டுள்ளதாக தகவல் கிடைத்துள்ளதாக பாதுகாப்பு தரப்பு தெரிவித்தது.

மேற்படி வொறிகளின் இலக்கங்களும் கிடைத்துள்ளதாக மேலும் தெரிவிக்கப்பட்டது. (இ-21)

ஈ.பி.டி.பி. உறுப்பினரின் உடல் நூரண மரியாதையுடன் அடக்கம்

யாழ்ப்பாணம், நவ. 27 கடந்த சனிக்கிழமை மாலை ஊர்காவற்றுறை துறையில் கடற்படையினருடன் நடந்த மோதலில் படுகாயமடைந்து யாழ். ஆஸ்பத்திரியில் மரணமான ஈ.பி.டி.பி. உறுப்பினர் ஆதம்பிள்ளை அஸ்வத்தின் ஜனாஸா நேற்று மாலை ஊர்காவற்றுறை மெரிஞ்சிமுனை மயானத்தில் நூரண இராணுவ மரியாதையுடன் அடக்கம் செய்யப்பட்டது. நேற்றுக்காலை ஆஸ்பத்திரியில் இருந்து ஜனாஸா எடுத்துச் செல்லப்பட்டு கஸ்தூரியார் வீதி, செம்மா தெருவில் உள்ள பள்ளி வாசலில் சமயக்கிரியைகள் நடைபெற்றன. (8 ஆம் பக்கம் பார்க்க)

காணாமற்போனோர் விவகாரம் குறித்து ஜனாதிபதியுடன் சந்திப்பு

யாழ்ப்பாணம், நவ. 27 குடாநாட்டில் காணாமற்போனோர் விவகாரம் மற்றும் மக்கள் அனுபவிக்கும் கஷ்டங்கள் ஆகியன தொடர்பாக ஈ.பி.டி.பி. தூதுக்குழு ஒன்று அடுத்த வாரம் ஜனாதிபதியைச் சந்தித்து பேச்சு நடத்தவிருக்கிறது.

ஈ.பி.டி.பி. செயலாளர் நாயகம் டக்ளஸ் தேவானந்தா தலைமையில் ஜனாதிபதியைச் சந்திக்கும் இறங்கத் தூதுக்குழு காணாமற்போனோர் பாதுகாவல் சங்கம் ஜனாதிபதியைச் சந்திக்கும் திகதி தொடர்பாக முக்கியமாகப் பேச்சு நடத்தும் எனத் தெரிவிக்கப்பட்டது. அத்துடன் மக்களின் அன்றாடப் பிரச்சினைகள் தொடர்பாக ஈ.பி.டி.பி. தூதுக்குழுவினரால் எடுத்துக் கூறப்படும். இதற்கு முன்னோடியாக (8 ஆம் பக்கம் பார்க்க)

வாசகர்களே! உங்களின் உதயனுக்கு இன்று 12ஆவது ஆண்டு நிறைவு நாள். எல்லோருக்கும் அவனது நன்றி உரித்தாகு!

மரண அறிவித்தல்கள்

அருணாசலம் மயில்வாகனம்

சிறப்பிட்டி மேற்கைச் சேர்ந்த அருணாசலம் மயில்வாகனம் அவர்கள் 25.11.97 இல் காலமாகி விட்டார். இவர் அன்னம்மாவின் அன்புக் கணவரும், தர்மினி(அத்தியார். இ. கல்லூரி மாணவி), வாசுகி, துர்யா (புத்தூர் சோமாஸ்கந்தா மாணவிகள்) ஆகியோரின் பாசமிரு தந்தையும், இ. செல்லம்மா, அ. சபாரத்தினம், கு. இராசம்மா ஆகியோரின் சகோ தரரும், சி. இராசதுரை, க. குலசிங்கம், மு. இரத் தினம், ஜி. மனோன்மணி, ச. மனோன்மணி ஆகியோ ரின் மைத்துனரும் ஆவார்.

அன்னாரின் இறுதிக்கிரியைகள் 26.11.97 புதன் கிழமை குடும்ப மயானத்தில் நடைபெற்றன. இந்த அறிவித்தலை உற்றார், உறவினர், நண்பர்கள் ஏற் படுகொள்ளுமாறு கேட்டுக்கொள்ளுகிறோம்.

தகவல்: அருணாசலம் சபாரத்தினம், (சகோதரன்)

சிறப்பிட்டி மேற்கு, நீர்வேலி.

[51417]

அலோசியஸ் பஸ்ரியாம்பிள்ளை

(இயல்வைத்தியர், யாழ். போதனா வைத்தியசாலை) இல.43, இராஜேந்திரா விதியைச்சேர்ந்த அலோசியஸ் பஸ்ரியாம்பிள்ளை 26.11.97 அன்று கால மானார்.

அன்னார் மரியமலரின் (தாதி, யாழ். போதனா வைத்தியசாலை) அன்புக் கணவரும், கிறேஸ் கிஷானி யின் (செய்முறை காட்டுநர், தாவரவியல் யாழ். பல்கலைக்கழகம்) அன்புத் தந்தையும் ஆவார்.

அன்னரின் இறுதிக்கிரியைகள் (27.11.97) இன்று வியாழன் பி. ப. 4 மணியளவில் (புதிய நேரம்) நடை பெறும் என்பதை உற்றார், உறவினர், நண்பர்கள் அனைவருக்கும் அறியத்தருகின்றோம்.

தகவல்: குடும்பத்தினர்.

43, இராஜேந்திரா வீதி, யாழ்ப்பாணம்.

[51424]

காத்தகே இயப்பதி

(இளைப்பாறிய ஆசிரியை, யா/டி.பி.பீக் கல்லூரி)

சாவகச்சேரி நுணாவில் கிழக்கைச் சேர்ந்த காலஞ் சென்ற காத்தகேசுவரின் (ஆசிரியர்) அன்பு மனைவி இராசப்பதி காலமானார்.

அன்னார் காலஞ் சென்ற இராஜமோகன், சுதந்திரமோகன், மோகனேஸ்வரி, இராஜகுமாரி ஆகியோ ரின் அன்புத் தாயாரும், லிண்டா (லண்டன்), சேதீஸ் வரி, சின்னத்துரை, சதானந்தராஜா ஆகியோரின் அன்பு மாமியாரும் ஆவார்.

அன்னாரின் இறுதிக்கிரியைகள் நேற்று(26-11-97) நடைபெற்றன.

இவ்வறிவித்தலை உற்றார், உறவினர், நண்பர் கள் அனைவரும் ஏற்றுக் கொள்ளவும்.

நுணாவில் கிழக்கு, சாவகச்சேரி.

தகவல்: பிள்ளைகள் (சி/2185)

நாகநாதி தம்பிரா

சரவணை கிழக்கைப் பிறப்பிடமாகக் கொண்ட நாகநாதி தம்பிராசா 26-11-97 அன்று கொழும்பில் காலமாகிவிட்டார்.

அன்னார் தங்கம்மாவின் அன்புக் கணவரும், நவ சோதீஸ்வரி, யோகராணி, இராசமலர், அருளானந்த சிவம், அருளானந்தகுணம், அருட்செல்வம் ஆகியோ ரின் அன்புத் தந்தையுமாவார்.

அன்னாரின் இறுதிக்கிரியைகள் கொழும்பில் நடை பெறும்.

இத்தகவலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்கப்படுகின்ற னர்.

தகவல்: க. தேவேந்திரன் (மருமகன்) 46, நக்காலேன், யாழ்ப்பாணம். (51429)

செல்வி சுஜிதா ஜெகநாதன்

கரம்பொன் கிழக்கு, ஊளிகோயிலடி, ஊர்காவற் றுறையைப் பிறப்பிடமாகவும், 71/6, ஸ்ரேசன் றோட், யாழ்ப்பாணத்தை வசிப்பிடமாகவும் கொண்ட செல்வி சுஜிதா ஜெகநாதன் (நியூ சம்பந்தர் கினிளிக்) 23-11-97 இல் அகாலமரணமானார்.

அன்னார் ஜெகநாதன் - நாகேஸ்வரி தம்பதிகளின் பாசமிரு மகளும், கரேஸ் (ஜேர்மனி), சுதா, சுதர்சன் (சென். சான்ஸ் மகா வித்தியாலயம்) ஆகியோரின் அன்புச் சகோதரியும், செல்லையா, நாகம்மா ஆகியோ ரின் அன்புப் பேர்த்தியும், ஈசன் அண்ணா-சதாபுனி (அமெரிக்கா) ஆகியோரின் சகோதரியும், மங்கையர்க் கரசியின் மருமகளும், விஸ்வநாதன், இந்திராணி, லீலாராணி, மகாதேவன், தனஞ்செயன் ஆகியோரின் மைத்துனியும், அருணாசலம் - புனிதவதி, அமிர்த நாயகம் - ஈஸ்வரி ஆகியோரின் பெறாமகளும், மனோ கரன், சின்னத்தம்பி ஆகியோரின் மருமகளும் ஆவார்.

அன்னாரின் இறுதிக்கிரியைகள் நாளை (28-11-97) வெள்ளிக்கிழமை காலை 10.30 மணி யளவில் அவரின் இல்லத்தில் நடைபெற்று பூதவுடல் வில்லூர் பி இந்து மயானத்திற்கு தகனக் கிரியைகளுக் காக எடுத்துச் செல்லப்படும்.

இந்த அறிவித்தலை உற்றார், உறவினர், நண்பர் கள் அனைவரும் ஏற்றுக் கொள்ளுமாறு கேட்டுக் கொள்கின்றோம்.

தகவல்: வே. ஜெகநாதன் (தந்தை) இல. 71/6, ஸ்ரேசன் றோட், யாழ்ப்பாணம். (51433)

சட்ட நடவடிக்கை

எடுக்க முடிவு

தென்மராட்சி, நவ. 27 சாவகச்சேரி நகரசபை எல்லைக்கு உட்பட்ட பகுதிகளில் இவ் வகுடத்துக்குரிய வியா பார வரி, உத்தரவுப் பத்திரக் கட்டணம் ஆகியவற்றை இதுவரை பெறத் தவறிய வியாபார நிலையங்கள், தொழில்துறை நிலையங்கள் ஆகியவற்றுக்கு எதிராக நீதிமன் றத்தில் வழக்குத் தாக்கல் செய்ய நடவடிக்கை மேற் கொள்வதாக நகரசபைச் செயலாளர் மு.செ. சரவண பவ அறிவித்துள்ளார். (இ-117)

நண்கலைத் துறை மாணவர்களுக்கு

யாழ்ப்பாணம், நவ. 27 இராமநாதன் நண்கலைத் துறை மாணவர்களுக்கான அவசர கூட்டம் ஒன்று நாளை வெள்ளிக்கிழமை நண்பகல் 12 மணிக்கு நண்கலைத் துறை மண்டபத்தில் நடைபெறவிருக்கிறது. (இ-3)

குடத்தளையில் கிராம அபிவிருத்திச் சங்கம்

குடத்தளைய, நவ. 27 மருதங்கேணி பிரதேச செயலர் பிரிவுக்குட்பட்ட குடத்தளைய கிராம அபிவிருத் திச் சங்கம் கடந்த 19 ஆம் திகதி புரளமைக்கப்பட்டுள் ளது.

வடமராட்சி கிழக்கு கிராம அபிவிருத்தி உத்தியோகத்தர் எல். எச். ஜீவரட்னத்தின் மேற்பார்வையின் கீழ் புதிய நிர்வாகிகள் தெரிவும் - 10 பேர் கொண்ட நிர்வாக சபைத் தெரிவும் இடம் பெற்றது. (ஐ-11)

நூல் வெளியீடு

வடமராட்சி, நவ. 27 வேலணை சிதம்பரப் பிள்ளை இராசரத்தினம் எழு திய "வாழ்வுச் சுவடுகள்" நூல் வெளியீட்டு விழா எதிர் வரும் 30 ஆம் திகதி ஞாயிற் றுக் கிழமை காலை 9 மணிக்கு நல்லூர் நாவலர் மண்டபத் தில் யாழ். பல்கலைக்கழகப் பதிவாளர் கலாநிதி க. குண ராசா தலைமையில் நடை பெறும்.

இவ்விழாவில் யாழ். பல்கலைக்கழக துணைவேந்தர் பேராசிரியர் பொ. பாலசுந் தரம்பிள்ளை நூலை வெளியிட்டு வைத்து உரை நிகழ்த்துவார்.

யாழ். அரசு அதிபர் கே. சண்முகநாதன், யாழ். கல்வி வலயம் ஒன்றின் பணிப் பாளர் ச. இரத்தினராசா ஆகியோர் சிறப்புரையாற் றுவர். (ஐ-173)

மருதங்கேணியில் கடவுச்சீட்டு வழங்க ஏற்பாடு


வடமராட்சி கிழக்கிலுள்ள மருதங்கேணி பிரதேச செயலகம் ஊடாக பொதுமக் கள் கடவுச்சீட்டுக்களைப் பெறுவதற்கு நடவடிக்கை மேற் கொள்ளப்பட்டுள்ளது. தற்போதைய போக்கு வரத்து சீரின்மை காரணமாக பொதுமக்களுக்கு இந்த வசதி செய்யப்படவுள்ளதாகப் பிர தேச செயலர் சி. பசுபதி தெரி வித்தார். (ஐ-109)

திருத்தம்

26-11-1997 உதயன் 6 ஆம் பக்கத்தில் வெளி வந்த "ஹட்டன் நஷனல் வங்கி ஆதரவில் மாபெரும் கூடைப்பந்தாட்டம்" என்ற விளம்பரத்தில் யாழ். புனித சம்பத்தரிசியார்கல்லூரி என்ற பெயர் யாழ். புனித பத்திரி சியார்கல்லூரி என்று பிர கரமாகி விட்டது. யாழ். புனித சம்பத்தரிசியார்கல் லூரி என்பதே சரியானது என்று சம்பந்தப்பட்ட சட்ட னாளுகு அறிவிக்கப்பட்டுத் தெரி விக்கப்பட்டுள்ளது.

செஞ்சிலுவைப் பணிமனை திறப்பு

சண்டிலிப்பாய், நவ. 27 இலங்கைச் செஞ்சிலுவைச் சங்க சண்டிலிப்பாய் பிரிவு பணிமனை கடந்த வாரம் முதல் மீண்டும் செயற்பட ஆரம்பித்துள்ளது. இலங்கைச் செஞ்சிலுவைச் சங்க யாழ்ப்பாணக் கிளைத் தலைவர் பேராசிரியர் வி. கே. கணேசலிங்கம் இக் கிளையைச் சம்பிரதாய பூர்வமாகத் திறந்து வைத் தார். மாண்புமயப் பிரதான விதியில் இப் பணிமனை அமைந்துள்ளது. (ஐ-135)



யாழ்ப்பாணம் மத்திய கல்லூரி

(தேசியப் பாடசாலை)

ஆண்டு - 06 அனுமதித்தேர்வு

ஆண்டு - 06 அனுமதிக்காக விண்ணப்பித்த மாணவர்களுக்கான அனுமதித்தேர்வு 29 - 11 - 1997 காலை 9.00 மணிக்கு ஆரம்பமாகும்.

பலரின் வேண்டுகோள்களேற்ப விண்ணப்பங்கள் 29 - 11 - 1997 காலை 8.00 மணிவரை ஏற்றுக் கொள்ளப்படும்.

குறிப்பு:-

ஆண்டு 01 தொடக்கம் ஆண்டு 13 வரை சகல வகுப்புகளுக்கும் விண்ணப்பித்த மாணவர்களின் பெற்றோருடன் 06 - 12 - 1997 சனிக்கிழமை காலை 10.00 மணிக்கு கலந்துரையாடல் நடைபெறும். இக்கலந்துரையாடலில் சகல பெற்றோரும் தவறாத கலந்துகொள்ளவும்.

- அதிபர்.

(சி/2186)

கண்ணீர் அஞ்சலி

செல்வி ஜெகநாதன் சுஜிதா (சுஜி)

அவர்கள் நினைவாக

நெஞ்சம் கலங்குகின்றதே நினைவெல்லாம் நிறைந்தனையே வஞ்சம் செய்தனனோ காலன்? வஞ்சியுனை பிரிந்தனனோ பாவி வெந்துயரம்; உண்ணாது நாமங்கே வாடுகின்றோம் சுஜிதா நீயெம் சொந்தம் மறைந்தது ஏன்மமா? சோகமே நிற்குதம்மா!

சேவையில் கலங்கரை விளக்கமாகி, புனிசிரிப்பால் எம்முள்ளமெல்லாம் கவர்ந்து நோயுற்றோரை நேசித்து உபசரித்து நீ புரிந்த நற்சேவையினை நாம் எப்படி மறப்போம்? நின் ஆத்மா சாந்தியடைய இறைவனைப் பிரார்த்திக்கின்றோம்.

சாந்தி! சாந்தி! சாந்தி!

நிர்வாகி, சக ஊழியர்கள், சம்பந்தன் டொடேர்ன் வைத்திய நிபுணர் ஆலோசனை நிலையம்

8, இராமையாச் செட்டியார் ஒழுங்கு, யாழ்ப்பாணம். (51427)

கண்ணீர்ப் பூக்களை காணிக்கையாக்குகின்றோம்



எமது காவேரி சிலக்கல், ரம்மியாஸ் சிலக்கல் உரிமையாளர்களின் அருமைத் தந்தையான

சுப்பையா பஞ்சரெத்தினம்

அவர்களின் மறைவையொட்டி ஆழ்ந்த துயரூறிருக் கும் அன்னாரின் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அவரின் ஆத்மா சாந்தியடைய இறைவனைப் பிரார்த்திக்கின்றோம்.

ஊழியர்கள்,

காவேரி சிலக்கல்,

ரம்மியாஸ் சிலக்கல்,

யாழ்ப்பாணம்.

(51426)

மதத் தலைவர்களின் ஆசீர்கள்

நல்லை ஆதீன முதல்வர்

பத்திரிகைகள் காலத்தின் கண்ணாடிகள் எனக் கருதப்படுபவை. அவை தாம் வெளிவரும் பிரதேசத்தினதும், நாட்டினதும், சர்வதேசங்களினதும் நிகழ்வுகளை மக்களுக்கு அன்றாடம் சொல்லும் பணியைச் செய்வதோடு, காலப் பதிவின் ஆவணங்களாகவும் விளங்குகின்றன.

பத்திரிகைகள் வெறும் செய்தி சொல்லும் ஊடகங்களாக மட்டுமன்றி கருத்துப் பரிமாறலுக்கும், உருவாக்கலுக்கும் பெருந்துணை புரிகின்றன. மக்களது உரிமைகளின் காவலனாகவும், சமூகக் கேடுகளை வெளிக் கொணர்ந்து நல் வழிகாட்டுபவனாகவும் பத்திரிகையே பெரும் பணி ஆற்றுகிறது.

நல்லதொரு சமுதாயத்தை தக்கட்டி எழுப்பவும், சமூக, சமயநெறிகளை மக்களுக்குப் புகட்டவும் தர்மத்தின் வழி நின்று அவை வெளிவர வேண்டும்.

“உதயன்” நாளிதழ் கடந்த பன்னிரண்டு ஆண்டுகளாக ஒரு சமூகப் பொறுப்புள்ள பத்திரிகையாகத் தனது பணிகளை இயற்றி வருவது பெருமைக்கு உரியது. எழுத்து மக்களைப் போலவே பல கஷ்டங்கள், நஷ்டங்கள், சோதனைகள், வேதனைகளுக்கு முகங்கொடுத்து, உதயன் நிமிர்ந்து நின்று மக்கள் பணி புரிவது மகிழ்ச்சி தருவதாகும்.

“உதயன்” நிறுவனத்தினர் சமய, சமூக வளர்ச்சியிலும் மேம்பாடுகளிலும் காட்டும் ஆர்வமும், அக்கறையும் தெய்வீகம் கலந்தவை.

“உதயன்” மேலும் ஒங்கி வளர்ந்து வாழ்ந்து சமூகப்பணி ஆற்ற இறைவனின் அருளை வேண்டி, பிரார்த்தித்து ஆசி வழங்குகிறேன்.

என்றும் வேண்டும் இன்ப அன்பு.
திருஞான சம்பந்தர் ஆதீனம்,

யாழ். குரு முதல்வர்

உதயன் பத்திரிகையின் 12 ஆவது ஆண்டு நிறைவில் எழுத்து வாழ்த்துக்களையும், ஆசீர்களையும் தெரிவிப்பதில் பெருமகிழ்ச்சி அடைகிறோம்.

இன்றைய காலகட்டத்தில் எழுத்து மக்கள் மத்தியில் உதயன் பத்திரிகை சிறப்பாகப் பணியாற்றி வருகிறது. குறிப்பாக யாழ். தமிழ் மக்களின் ஒரே பத்திரிகையாக இருக்கும் போது அதன் பணி பொறுப்பானது. இந்தப் பணியை உதயன் மிகச் சிறப்பாகச் செய்து வருகிறது. யாழ். தமிழ் நாளைட்டின் முக்கிய தேவையை உதயன் நிறைவு செய்வது பாராட்டுக்குரியது.

தொடர்ந்தும் தமிழ் மக்கள் மத்தியில் நற்பணியாற்ற எழுத்து வாழ்த்துக்களையும் ஆசீர்களையும் தெரிவிக்கிறோம். தொடர்ந்தும் வளர்ந்து வர இறைவனை வேண்டுகிறோம்.

அருட்திரு J. P. E செல்வராஜா
குரு முதல்வர்.

(யாழ். ஆர் சார்பாக)
ஆயர் இல்லம், யாழ்ப்பாணம்,

இலங்கைத் திருச்சபையின் பிரதேச குரு முதல்வர்

“உதயன்” இன்று தனது 13 ஆவது ஆண்டுக்குள் பிரவேசிப்பதையிட்டு பெருமகிழ்வு அடைகின்றோம். கடந்த 12 ஆண்டுகளாக தமிழ் மக்களின் இல்லங்களுக்குச் சென்று கவையான, தெளிவான கருத்துக்களை வழங்கி மக்கள் அனைவரையும் தொடர்புபடுத்தியுள்ளது.

இன்று குடாநாட்டிலிருந்து வெளிவரும் ஒரே ஒரு தமிழ் நாளிதழ் உதயனாகும்.

மக்களுக்கு உண்மையான செய்திகளையும், தகவல்களையும் மக்கள் நலனுக்கான, சமுதாய மேம்பாட்டுக்கான மிகச் சிறந்த கருத்துக்களையும் தொடர்ந்து இப்புதிய ஆண்டிலும் வழங்க வேண்டும் என ஆசி கூறுகின்றேன்.

வண. செ. பி. நேசகுமார்
பிரதேச குரு முதல்வர்,
இலங்கைத் திருச்சபை.

வாசகரின் வாழ்த்து

தினம்பலவும் நிறைவர்ப்புத் தந்தும் பயன்மிகு பல்வகைத் தகவல்கள் அளித்தும் உதயம் காட்டும் உன்னத ஏடாய் உயர்ந்து ஒங்கி நன்றே எங்கள் இதயங்களிலே வாழும் உதயனே இம்மண் மீதினில் இன்னும் பொலிவுடன் நிதமும் ஒளிதனைப் பரப்பிப் பல்லாண்டு நலமுடன் வாழி வாழி வாழி!

நாயன்மார்கட்டு
ப. மகேந்திரதாசன்

மாலை ஆதீனகர்த்தா

இன்றைய விஞ்ஞான யுகத்தில் கூட பல கோடி மக்களது நித்திய அவசர தேவையாக பத்திரிகைகள் இடம் பிடித்துள்ளன.

யாழ்ப்பாணத்தில் “உதயன்” பத்திரிகை ஆரம்பமானதிலிருந்து அது ஆற்றி வரும் சேவையோ புனிதத்திலும் புனிதமானது. அன்றை நம் கண்முன் நடைபெறும் இன்ப துன்பங்களையும், வறுமையின் கோரப்பிடிக்கும் தனிப்பவர்களது அவலங்களையும், வாழ்வில் ஏற்படும் பிறப்பு, நோய், சாவு போன்ற தகவல்களையும் தேடி எடுத்துத் தருகிறது. பிரசாரமும் செய்திகளை மக்கள் ஈர்த்தெடுத்து அவற்றின் தராதங்களுக்கேற்ப வேண்டிய செயற்பாடுகளைச் செய்யத் துண்டு கிறது. “உதயன்” தரும் தரவுகள் அனைத்துமே பெறுமதியானவை.

உதயனது செய்திச் சேவை தனித்துவமானது. அது சமூக நலன்களது மேம்பாட்டிற்கு கருவியாகி விட்டது. சமயச் சார்பான கருவியாகும் போது சமய அறிவை வளர்த்தும் விடுகிறது. சமூகத்தில்களங்கங்காணும் போது அக்களங்கத்தின் கொடுமையை களத்திற்குக் கொண்டு வந்து வெளிக்காட்டி, அவற்றை நிவர்த்தி செய்ய முனைகிறது.

இப்பத்திரிகை ஒரு பல்வகைக்கழகம் போன்றும் செயற்படுகிறது எனலாம். வான்வரைச் சேமித்து வயிற் பரப்பிற்குள் ஓடிக்கொண்டிருக்கும் வாய்க்கால் நீர் போன்று “உதயன்” பத்திரிகை தமது தொண்டுகளைச் செயற்படுத்த கடுமையாக முயலுகிறது. நடுநிலைமையின் இலக்கணத்திற்கும் நிலைத்திருக்கிறது.

இப்பத்திரிகை தர்மசிந்தனைகளின் ஊற்றிலிருந்து பிரவாகிக்கிறது. இந்தப் பத்திரிகாதர்மம் நீடுழி நிலைகொண்டு அருமையான நன்மக்கள் சமுதாயம் உருவாக உழைக்க வேண்டுமென மாலைக் கந்தனை நினைந்து பிரார்த்திக்கின்றேன்.

“உதயன்” பத்திரிகை ஸ்தாபன உடந்தையானவர்கள் அனைவரையும் “நீவீர் இனிதே வாழ்ந்து செயற்படுவீர் சனாக” எனவும் ஆசீர்வதிக்கின்றேன்.

மஹாராஜ ஸ்ரீ
சு.து. ஷண்முகநாதக் குருக்கள்
ஆதீனகர்த்தா
மாவிட்டபுரம் கந்தசுவாமிகோயில்,

தூக்காதுரந்தரி

தங்கம்மா அப்பாக்குட்டி

எழுத்து யாழ். மண்ணில் தினமும் உதயமாகி எமக்கு மகிழ்ச்சியும் உணர்ச்சியும் எழுச்சியும் தந்து கொண்டிருப்பது உதயன் நாளிதழ் ஆகும்.

ஆண்டுதோறும் நவம்பர் மாதம் இருபத்தேழாம் நாள் எம்மை எழுச்சி பெற வைக்கின்ற முறையில் தமிழ் மக்கள் எல்லோரும் வரவேற்கின்ற ஒரு தினமாகும்.

கால நேரத்தில் முதலில் வழிபாடு, அடுத்து உதயன் செய்தி இதழைப் படிப்பது; ஆகிய ஒழுங்கிலே எங்கள் பணி ஓடிக்கொண்டிருக்கிறது.

பத்திரிகா தர்மம் என்பது மிக உயர்ந்த நிலையாகும். இதனைப் பேணிக் காத்த மேலும் மேலும் நன்மக்கள் உள்ளங்களில் “உதயன்” இடம் பெறுவான் என்ற நம்பிக்கையோடு எனது ஆசியுரையைச் சமர்ப்பிக்கின்றேன்.

தங்கம்மா அப்பாக்குட்டி ச. நீ.
தலைவர்
தூக்காதேவி தேவஸ்தானம்,

மெதடிஸ்த முகாமைக்குரு

உதயன் நீ வாழ்க! பன்னிரண்டு வருடங்களைப் பூர்த்தி செய்து, எது வந்தபோதும் தளராத நிமிர்ந்து நிற்கின்றாய்.

பன்னிரண்டு வருடங்கள் என்று எண்ணும் போது ஆண்டவர் இயேசுவின் பன்னிரண்டு சீடர்கள் நினைவுக்கு வருகின்றார்கள்.

அவர்கள் நாளாந்த நிலையைப் புரிந்து, வாழ்வை அவதானித்து வாழ்க்கையில் ஏற்படுகின்ற பயன்கள், இன்னல்கள் பவலின்கள், வாழ்க்கையின் பின்புறங்கள், பின்னடைவுகள், சலாசாரங்கள் யாவற்றையும் கற்று அறிந்து தேர்ச்சி பெற்றார்கள்.

அதுபோலவே உதயனாகிய நீங்களும் தேர்ச்சி பெற்று வருகின்றீர்கள்.

மேலும், மேலும் தேர்ச்சி அடைய மெதடிஸ்த திருச்சபையின் சார்பில் உங்களை வாழ்த்து நிற்கிறோம்.

அருட்திரு ச. சர. அருவெரரத்த முகாமைக்குரு,
மெதடிஸ்த யாழ். சேகரம்.

தென்னிந்திய திருச்சபைப் பேராயர்

“உதயன்” பத்திரிகைக்கு பன்னிரண்டு வயது பூர்த்தியாகி விட்டதென்றறிந்து மகிழ்ச்சியடைந்தேன். கடந்த கால நூற்றாண்டில் யாழ்ப்பாணத்தில் தோன்றிய பத்திரிகைகள் பல! ஆசிரியர்களின் ஆற்றலின்மையாலும், சொந்தக்காரரின் முயற்சியின்மையாலும் அவை மறைந்து போய் விட்டன.

“உதயன்” தமிழ்மக்களின் மிகநெருக்கடியான காலகட்டத்தில் செய்தித் தாளாகவும், பதிவேடாகவும் அரும் பணியாற்றி வருகின்றது. பிற்கால வரலாற்றாசிரியன் உதயன் இதழ்களைத் தருவித்துவிடப்பார்ப்பான் என்பதில் ஐயமில்லை.

இந்தியாவில் ‘நவசக்தி’ ‘சுதேச மித்திரன்’ ‘இந்தியா’ போன்ற பத்திரிகைகளைப் போல நாட்டு நடப்புகளை தமிழ்ச் சமுதாயத்தின் கண்ணோட்டத்தில் எடுத்துக் கூறுகின்றது இவ்வேடு.

உதயனின் துணிவும், முயற்சியும் பாராட்டுக்குரியன. உதயனின் பெரும்பைப் பேராயம் முடிந்துவிட்டது! மங்கைப் பருவத்தின் வனப்பும சிறப்பும அதிற்கமமும் எப்பதில் ஐயமில்லை.

“உதயன்” நிர்வாகிகளுக்கும், பிரதம ஆசிரியருக்கும் ஏனைய ஊழியர்களுக்கும் என் அன்பு நிறைந்த வாழ்த்து தல்கள்

பேராயர் கலா. நிதி எஸ். ஜெபநேசன்
தென்னிந்திய திருச்சபை.

ஆயர் இல்லம்.
வட்டுக்கோட்டை.

சாரதா சேவாச்சிரம முதல்வர்

தர்மத்தையும், நீதியையும் நிலை நாட்ட உழைக்கும் உத்தமப்பணியில் ஈடுபடும் மக்கள் ஊடகங்களில் ஒன்றாக விளங்குபவை பத்திரிகைகள்.

“உதயன்” அத்தகைய பத்திரிகைகளில் ஒன்றாக மிளிர்வது சமூக, சமய மேம்பாட்டில் அக்கறையுள்ள எல்லோருக்குமே மகிழ்ச்சி தருவதாகும்.

மற்றும் ஓர் ஆண்டுச் சேவையையும் பூர்த்தி செய்துள்ள “உதயன்” பத்திரிகை புதிய பொலிவுடன் வருகிக் காலத்தில் திகழ, பருத்தித்துறை ஸ்ரீ ராமகிருஷ்ண சாரதா சேவாச்சிரமம், தூய அன்னைஸ்ரீ சாரதாதேவியின் திருவடியில் வீழ்ந்து வணங்கி மனதார வேண்டுகின்றோம். மக்களுக்கு பல தேவைகளைப் பூர்த்தி செய்வதில் உதயன் பத்திரிகைக்குத் தலையாக கடமை உண்டு. இக் கடமையை இயன்றமட்டில் பூர்த்தி செய்ததையிட்டு பெரிதும் உளம் மகிழ்கிறோம்.

எல்லாம் வல்ல இறைவன் உதயன் ஆசிரியர் குழாம், நிர்வாக இயக்குநர் யாவர்க்கும் தமது அருளையும், ஆசியையும் வழங்குவாராக.

கவாமி சித்ரூபானந்தா
முதல்வர்

ஸ்ரீ ராமகிருஷ்ண சாரதா சேவாச்சிரமம் பருத்தித்துறை.

அன்புசால் வாசகர்களே!

உங்கள் உள்ளத்தில் நீங்கா இடம்பெற்ற உதயன் இன்று தனது பன்னிரண்டாவது அகவையை நிறைவு செய்திர். அவனது இந்த வளர்ச்சியில் உங்களுக்கு இறைவனுக்குமே அதிக பங்குண்டு. நீங்கள் உதயன் மீது பதித்துள்ள அபிமானமும், தரும் ஆதரவுமே தனது வளர்ச்சிக்கு உறுதுணை என்பதனை அவன் நன்கு உணர்ந்துள்ளான்; மறந்து விடுவதில்லை. இறைவனின் அருட்கொடையே தன்னை வழி நடத்துவதாக நினைக்கவும் அவன் ஒரு கணமேனும் மறந்ததில்லை.

உங்களைப் போலவே அவன் அனுபவித்த இடர்கள், இடைஞ்சல்கள், வசதிக்குறைவுகள் அளவுக்கு அதிகம். எனினும் மக்களுக்குத் தகவல் சொல்லும் பணியை ஒரு சேவையாக— தொண்டாகக் கருதி உறுதியுடனும் முயற்சியுடனும் உழைத்ததால் அவனால் ஊர முடிந்தது. உங்களுடைய ஆதரவும், அபிமானமும், அன்பும் பென்னக பெரிய பக்கத் தூண்களாக நின்றன.

குடாநாட்டில் இருந்து வெளிவரும் தேசியப் பத்திரிகை என்ற வகையில் “உதயன்” தனது சமூகப் பொறுப்பையும், கடமையையும் உணர்ந்து பத்திரிகா தர்மத்தைக் கடைப் பிடித்து வருவதை நீங்கள் நன்கு அறிவீர்கள்.

நொந்து போயிருக்கும் தமிழ்ச் சமூகத்தின் விடிவிற்காகவும், கபிச்சத்திற்காகவும் உழைக்க உதயன் என்ற பின்னிற்றதில்லை; இவியும் பின்னிற்றமொட்டான். எவ்வழி நல்வழியோ அவ்வழி சென்று மக்களின் மேம்பாட்டுக்காகத் தொடர்ந்து உழைப்பான். மக்களின் மனதையும் அறிவையும் உயர்த்தும் உன்னத பணியை உதயன் மேலும் உத்வேகத்துடன் ஆற்றுவான்.

கடந்த பன்னிரண்டு வருடங்களாக எழுத்து வளர்ச்சிக்குப் பெருதவி நல்கிய வாசகர்கள், விளம்பரதாரர்கள், செய்தியாளர்கள், விநியோக முகவர்கள், ஆதரவாளர்கள், அபிமானிகள் அனைவருக்கும் இந்த நள்ளாளில் எழுத்து இதயம் கனிந்த நன்றிகளைத் தெரிவித்துக் கொள்கிறோம்; எங்கள் மகிழ்ச்சியை உங்களுடைய கலந்து கொள்கிறோம்; தொடர்ந்தும் அதே ஆதரவை எதிர்பார்த்து நிற்கிறோம்.

இதுவரை — ஆரம்பகாலக் தொடக்கம் — எழுத்து பணியைப் பழுதில்லாமல் இயற்ற உறுதுணையாக, உந்து சக்தியாக விளங்கும் ஆண்டவன் ஆசியை இறைஞ்சுகிறோம்.

வணக்கம்.
-நிர்வாகத்தினர்

சின்னஞ்சிறு விளம்பரம்

விற்பனைக்கு

ஒரு சோடி தனிக்கற்பு நிற கடாக்கள் விற்பனைக்குண்டு. (இன விருத்திக்கு உசந்தது) K D K. Table Fans 2, Sysil R. 80 குளிர் சாதனப் பெட்டி விற்பனைக்குண்டு. தொடர்பு: மு. காங்கேசு, ஐயா கட்டையடி, கண்டி வீதி, மீசாலை. (51400)

Honda Varie 50 CC மோட்டார் சைக்கிள் ரூபா 7000, National குளிர் சாதனப் பெட்டி சிறியது ரூபா 6000, கடைகளுக்கேற்ற கண்ணாடி அலுமாரிகள் மூன்று உண்டு. 2-00 - 5-00 மணி வரை பார்வையிடலாம். ஸ்ரீரத்ரா சா, கணகரத்தினம் வீதி, வட்டுக்கோட்டை. [51405]

தவறிவிட்டது

திருமதி கமலாதேவி நல்லையா என்பவரது 405101025 V இலக்கமும், கருகம்புலம் அளவெட்டி கிழக்கு என்னும் முகவரியுமுடைய தேசிய அடையாள அட்டை தட்டாதேருச் சந்திக்கும், அரசடிக்கும் இடையில் தவறிவிட்டது. கண்டெடுத்தவர்கள் தயவுசெய்து கமலாதேவி நல்லையா, கே. கே. எஸ். வீதி, கோண்டாவில் பேற்கில் ஒப்படைக்கவும். (51419)

SPOKEN ENGLISH

கலப்பமாக ஆங்கிலம் கதைக்கப்படயில் (வயது, அறிவுக்கு ஏற்ப வகுப்பு, வேலை பார்ப்பவர்க்கும்) ஆசிரியர்: ந.விக்கினேஸ்வரன் ஆச்சாரி, 426 (302), காங்கேசன்துறை வீதி, வண்ணை சிவன் சந்தி, யாழ்ப்பாணம். (51399)

உடன் விற்பனை

பிறிமா புறோயிலர் குஞ்சுகள் உடன் விற்பனைக்குண்டு. 29-11-97 சனிக்கிழமை பிறிமா பிறவுண் வெள்ளை பேட்டுக்குஞ்சுகள், சேவல் குஞ்சுகள், பிறிமா புறோயிலர் குஞ்சுகள் பெற்றுக்கொள்ளலாம். தொடர்பு: "மல்லிகாபதி" சந்தை கிழக்கு ஒழுங்கை, மானிப்பாய். (51383)

விதை உருளைக்கிழங்கு 150 மெற்றிக்தொன் வந்தது

திருநெல்வேலி, நவ. 27 ஹொலன்ட் நாட்டிலிருந்து இறக்குமதி செய்யப்பட்ட "டிசரி" இன விதை உருளைக்கிழங்கு யாழ். மாவட்ட விவசாயிகளுக்கு விநியோகிப்பதற்காக "மாஹோ" கப்பல் மூலம் இங்கு கொண்டு வரப்பட்டுள்ளது. 150 மெற்றிக் தொன்றை யுள்ள இந்த விதை உருளைக்கிழங்கை முற்பணம்

இவ்வாண்டு எட்டு மாதங்களில் 27 ஆயிரத்து 546 பேர் மந்திகையில் சிகிச்சை

இவ்வருடம் ஜனவரி தொடக்கம் ஒகஸ்தர் வரையிலான எட்டுமாத காலப் பகுதியில் மந்திகை மருத்துவமனை வெளி நோயாளர் பிரிவில் சுமார் ஒரு இலட்சத்து 27 ஆயிரத்து 546 பேர் சிகிச்சை பெற்றுள்ளனர். இவர்களில் 11 ஆயிரத்து 450 பேர் மலேரியா காய்ச்சல் பரிசோதனைக்கு உட்படுத்தப்பட்ட வேளை 3 ஆயிரத்து 843 பேருக்கு மலேரியா ஏற்பட்டிருப்பது தெரியவந்தது. இவர்களில் 328 பேர் மூளை மலேரியாவினாலும் பாதிக்கப்பட்டிருந்தனர். இவ்வைத்தியசாலையில் கடந்த எட்டு மாத காலத்திலும் சுமார் 7 ஆயிரத்து 483 பேர் வார்ட்டில் தங்கி சிகிச்சை பெற்றுள்ளனர். (ஐ-109)

செலுத்தி ஏற்கனவே கமநலச் சேவை கேந்திர நிலையங்களில் பெயர் பதிவு செய்துள்ள விவசாயிகளுக்கு வழங்குவதற்கான ஒழுங்குகள் யாழ். கமநல சேவைத் திணைக்களத்தினால் மேற்கொள்ளப்பட்டு வருகின்றது. புத்தூர், உரும்பிராய், உடுவில், கிரிமலை ஆகிய கமநலச் சேவை கேந்திர நிலையப் பகுதிகளிலுள்ள விவசாயிகளே இம்முறை அதிகளவில் உருளைக்கிழங்கைப் பயிரிட முன்வந்துள்ளதாகத் தெரிவிக்கப்பட்டுள்ளது.

கடந்த 1996 ஆம் ஆண்டில் யாழ். மாவட்டத்திற்கான விதை உருளைக்கிழங்கு காலந் தாழ்த்தி டிசெம்பர் மாதத்திலேயே இங்கு கொண்டு வரப்பட்டது. இதனால் அவற்றில் இருந்து உரிய பயனைப்பெற முடியவில்லை.

இவ்வருடம் விதை உருளைக்கிழங்கு நடுகைக் காலமான நவம்பர் மாதத்திலேயே இங்கு வந்து சேர்ந்திருப்பது இச்செய்கையில் ஈடுபடும் விவசாயிகளுக்கு நன்மையளிக்கும் என்று யாழ். கமநலச் சேவைத் திணைக்கள வட்டாரங்கள் தெரிவித்தன. (ஐ-135)

இலவச ஆங்கில வகுப்பு

வடபிராந்திய ஸ்ரீ சத்தியசாயி இணைப்புக் குழுவினரால், எதிர்வரும் டிசெம்பர் மாதம் முதலாம் திகதி முதல், சித்தன் கேணி ஸ்ரீ கணேச வித்தியாலயத்தில் இலவச ஆங்கில வகுப்பு நடத்தப்பட உள்ளது.

ஜி. சி. ஈ. உயர்தர பரீட்சை எடுத்தவர்களும், உத்தியோகஸ்தர்களும் இவ்வகுப்பில் கலந்து கொள்ளலாம்.

விண்ணப்பங்கள் சித்தன் கேணி ஸ்ரீ கணேச வித்தியாலய அதிபரிடம் கையளிக்கப்பட வேண்டும் என அறிவிக்கப்பட்டுள்ளது. (ஐ-1)

முதியோர் கல்வி

திருநெல்வேலி, நவ. 27 வேலணை கிழக்கு மகாவித்தியாலயத்தில் 'யுனெஸ்கோ' நிறுவனத்தின் முதியோர் கல்வித் திட்டத்தின் கீழ் முதியோருக்கான மாலை நேர வகுப்புகள் துவக்கப்பகுதி யுனெஸ்கோ பணி இணைப்பாளர் செல்வி த. தயாநிதியின் மேற்பார்வையில் நடைபெற்று வருகின்றன. (ஐ-135)

பிரிவுபார வைபவம்

கால்நடை வைத்தியசாலை அத்தியட்சகராகக் கடமை யாற்றி திருகோணமலைக்கு மாகாணப் பணியாளராக பதவி உயர்வு பெற்றுச் செல்லும் டாக்டர் முருகேசு தங்கராசாவுக்கு, யாழ். நாவலர் வீதியில் உள்ள கால்நடை வைத்தியசாலை ஊழியர்களினால் எதிர்பாரும் சனிக்கிழமை பிரிவுபார வைபவம் ஒன்று நடத்தப்படுகிறது. (இ)

பாதுகாப்பு உத்தியோகத்தர்கள்

நீங்கள் நல்ல தேகாரோக்கியமும் உடற்கட்டும் உடையவரா? அவ்வாறாயின் உங்களுையே தேடுகிறோம். தகைமைகல்: ★ ஜி. சி. ஈ சாதாரணதரம் சித்தி ★ ஆங்கிலத்திற் பேசக்கூடியவராயின் அது மேலதிக தகைமையாகக் கொள்ளப்படும். ★ அனுபவம் உள்ளவர்களுக்கு முன்னுரிமை ★ உயரம் 5' 6" ★ மார்பளவு 32" வயதெல்லை: (Ex. Servicemen) அனுபவம் உள்ளவர்களுக்கு - 55 வயதுக்குள் புதியவர்களுக்கு - 45 வயதுக்குள் இரண்டு நற்சாட்சிப் பத்திரங்களுடனும் (அவற்றில் ஒன்று கிராமசேவையாளருடையது), சகல சான்றிதழ்களுடனும் 29-11-97 அன்று முற்பகல் 11 மணிக்கு நேரில் வரவும்.

GOLDEN EAGLE SECURITY
361, Kasthuriyar Road, Jaffna. (சி-2175)


சேவைநலன் பாராட்டும் வரவேற்பும்

வேலணை அரசினர் வைத்தியசாலையில் கடந்த பத்து வருடங்களுக்கே சேவையாற்றி இடமாற்றம் பெற்றுச் சென்றுள்ள வைத்திய அதிகாரி **திரு. ஆ. திருநாவுக்கரசு** அவர்களின் சேவை நலன் பாராட்டும் புதிதாகக் கடமையேற்றுள்ள வைத்திய அதிகாரி **திரு. சோ. பராசசிங்கம்** அவர்களின் வரவேற்பும் நடைபெற உள்ளன. காலம்:- 28-11-1997 வெள்ளி காலை 10-00 மணி (புதிய நேரம்) இடம்:- வேலணை அரசினர் வைத்தியசாலை தலைவர்: திரு. ந. ஜெகநாதன் ஆசிரியர் அனைவரையும் அன்புடன் அழைக்கின்றோம். (51401) -விழாக்குழுவினர்

திருமண அழைப்பு

அன்புடையர்! நிகழும் மங்களகரமான ஈசுர வருடம் கார்த்திகைத் திங்கள் 12 ஆம் நாள் (27-11-1997) வியாழக்கிழமை காலை 11.15 மணிமுதல் 1.15 மணி வரையுள்ள சுவாதி நட்சத்திரமும் சித்த யோகமும் கூடிய சுபமுகூர்த்தத்தில்

எமது புதல்வி திருநிறை செல்வன் **கிருஸ்ணதாயன்** அவர்களுக்கும் எமது புதல்வி திருநிறை செல்வி **கயலினி** அவர்களுக்கும்



இறைவன் திருவருள் துணைகொண்டு, திருகோணமலை ஸ்ரீ பத்திர காளி அம்மன் கோவில் மண்டபத்தில் திருமணம் நடாத்தப் பெரியோர்கள் நிச்சயித்து இருப்பதால் அத்தருணம் தாங்கள் தங்கள் குடும்ப சகிதம் வருகைதந்து மணமக்களை ஆசீர்வதித்து, விருந்துபசாரத்திலும் கலந்து சிறப்பிக்குமாறு அன்புடன் அழைக்கின்றோம்.

இங்ஙனம் தங்கள் நல்வரவை நாடும்: திரு. திருமதி கணகரத்தினம் "கரன் ஆடன்" சாவகச்சேரி. திரு. திருமதி சிவ.அன்பு (வவுனியா) திரு. திருமதி கனிந்திரன் (தேர்மணி) திரு. திருமதி சந்திரன் (தேர்மணி)

[51418] ★ (இருவிட்டார் அழைப்பு) ★

7ஆம் ஆண்டு நினைவலைகள்

தோற்றம்:	மறைவு:
22	27
-	-
03	11
-	-
1923	1990



அமர் பொன் ஐயம்பிள்ளை (ஓய்வு பெற்ற ஆசிரியர், வலந்தலை, காரைநகர்) "உன்னதமானவரின் மறைவில் இருக்கிறவன் சர்வ வல்லவருடைய நிழலில் தங்குவான்" சநி. 91-1 என்றும் மாறா நினைவுடன். குடும்பத்தினர் 12, இராசாவின தொடட்டம், யாழ்ப்பாணம். (சி-2180)

புதிய 3 நிபந்தனைகள்!

திடீர் நெஞ்சு வலி!

சென்னை, நவ. 27
சந்தனமரக் கடத்தல் வீரப் பன் தான் சரணடைய மூன்று புதிய நிபந்தனைகளை தற்போது விதித்துள்ளான்.
வீரப்பனை மீண்டும் காட்டுக்குள் சந்தித்துவிட்டு திரும்பியுள்ள "நக்கிரன்" சஞ்சிகை ஆசிரியர் கோபால் எடுத்து வந்துள்ள வீடியோ கலெஸ்டிய வேயே வீரப்பன் இந்த நிபந்தனைகளை தெரிவித்துள்ளான்.
வீரப்பன் விதித்துள்ள புதிய நிபந்தனைகள் வருமாறு -
★ வீரப்பன் தொடர்பாக கைது செய்யப்பட்டு சிறையிலிருப்பவர்களை விடுதலை செய்ய வேண்டும்; கொலை

சம்பந்தமாக கைதுசெய்திருந்தாலும் அவர்களைப் பிணையில் விடவேண்டும்.
★ வீரப்பன் வாழும் 6 ஆயிரம் சதுரக்கிலோமீற்றர் காட்டுப் பகுதியிலுள்ளவர்களுக்கு பொலீஸாரால் ஏற்படுத்தப்பட்ட துன்பங்கள் குறித்து ஓர் ஆணைக்குழு அமைத்து விசாரித்து அவர்கள் எந்தெந்த அளவுக்குப் பாதிக்கப்பட்டுள்ளார்களோ அதற்கேற்றவகையில் அவர்களுக்கு நஷ்டஈடு வழங்க வேண்டும்.
★ வீரப்பனின் தம்பியார் அர்ஜுன் மரணம் குறித்து மத்திய புலனாய்வுத்துறை மூலம் விசாரணை நடத்த வேண்டும்.
இந்த மூன்று நிபந்தனை

களையும் 15 நாட்களுக்குள் செய்தால் 15 ஆவது நாள் தமிழக முதல்வர் முன்னால் தான் சரணடைவதாகவும் வீரப்பன் தெரிவித்துள்ளார்.
வீரப்பனை கைது செய்ய அதிரடிப்பட நடவடிக்கை ஆரம்பித்தாலும், வீரப்பனைக் கைது செய்வது கஷ்டம் என்றும் -
வீரப்பன் நடமாடும் காட்டுப்பகுதியிலிருந்து வீரப்பன் தப்பிவிடாமல் அதனைச் சுற்றி வளைத்து வீரப்பனைப் பிடிப்பதற்கு சுமார் ஒரு லட்சம் படையினராவது தேவைப்படும் என்றும் -
"நக்கிரன்" ஆசிரியர் கோபால் பி.பி.எஃக்கு தெரிவித்தார். (உ-5)

மருத்துவமனையில் தீவிர சிகிச்சை



புதுடி, நவ. 27
இந்தியாவின் முன்னாள் பிரதமர் விஸ்வநாத் பிரதாப் சிங்கிற்கு நெஞ்சு வலி ஏற்பட்டதை அடுத்து செவ்வாயன்று அப்பலோ மருத்துவமனையில் சேர்க்கப்பட்டார்.
தீவிர சிகிச்சைப் பிரிவில் அனுமதிக்கப்பட்டிருக்கும் அவரது இதயத்துடிப்பு பரிசீலிக்கப்பட்டு வருகிறது. அவருக்கு ஆபத்து ஏதும் இல்லை என்று மருத்துவமனை வட்டாரங்கள் தெரிவித்தன.
வி.பி. சிங்கின் உடல் நிலை கவலை தருவதாய் இருப்பதாக மத்திய செய்தி ஒலிபரப்புத்துறை அமைச்சர் ஜெயப்பால் ரெட்டி கூறியிருப்பதாக இந்திய வானொலி தெரிவித்தது.
ராஜீவ்காந்தி கொலை தொடர்பாக ஜெயின் ஆணைக்குழு அண்மையில் வெளியிட்ட அறிக்கையில் வி.பி. சிங் மீதும் கண்டனக் கணைகளை தொடுக்கப்பட்டிருப்பது தெரிந்தது. (ஐ)

ஜெயின் அறிக்கையை ஆராய குழுக்கள் அமைக்கும் யோசனை

தி.மு.க. அடியோடு நிராகரித்தது
புதுடி, நவ. 27
இந்திய அரசியலில் தற்போது ஏற்பட்டிருக்கும் குழப்ப நிலையை நீக்கும் ஒரு முயற்சியாக -
ஜெயின் ஆணைக்குழு அண்மையில் வெளியிட்ட இடைக்கால அறிக்கையை ஆராய்வதற்கு மூன்று நிதி பதிகளைக் கொண்ட குழு ஒன்றை அமைப்பது என்ற யோசனையை தி.மு.க. நிராகரித்துவிட்டது.
ஏற்கனவே கடந்த வாரம் இந்த யோசனை அதிகார பூர்வமற்ற முறையில் விடுக்கப்பட்டபோதே தி.மு.க. அதை நிராகரித்து விட்டதாக மத்திய தொழில்துறை அமைச்சர் முரசொலி மாறன் தெரிவித்தார்.
ஜெயின் ஆணைக்குழு அறிக்கையைப் பரிசீலிக்க நிதிபதிகளின் குழு அமைப்பது தவிர நாடாளுமன்ற கூட்டுக்குழு, பிரமுகர்கள் மூவர் கொண்ட குழு ஆகியவற்றை அமைப்பது தொடர்பான யோசனைகளும் ஏற்கனவே தெரிவிக்கப்பட்டன, ஆனால் இத்தகைய குழுக்களுக்கு சட்டபூர்வமான அந்தஸ்து கிடையாது. அரசியல் ரீதியான அந்தஸ்தும் அவற்றின்

காங்கிரஸ் - ஐக்கிய முன்னணி தகராறை தீர்க்க இறுதி முயற்சி

அமைச்சரவையில் இருந்த தி.மு.க.வை வெளியேற்றுவது தொடர்பான தமது நிலையில் காங்கிரஸும் ஐக்கிய முன்னணியும் பிடிவாதமாக இருந்தாலும் சிக்கலுக்குத் தீர்வுகாண இறுதிக்கட்ட நடவடிக்கைகள் மேற்கொள்ளப்பட்டுள்ளன என்று தெரிவிக்கப்படுகிறது.
இந்த முயற்சி தோல்வி அடைந்தால் நாடாளுமன்றத்தைக் கலைக்குமாறு கோரிக்கை விடுப்பது என இந்த இரு கட்சிகளின் தலைவர்களும் முடிவு செய்துள்ளனர்.
இத்தகவலை ஐக்கிய முன்னணி வட்டாரங்கள் திங்கள் இரவு வெளியிட்டன.



றுக்கு இல்லை. எனவே இத்தகைய குழுக்களை அமைக்கும் யோசனைகளை தி.மு.க. ஏற்றுக் கொள்ளும் என்ற பேச்சுக்கே இடமில்லை என்று கடந்த வாரமே நாம் பிரதமர் குஜராலிடம் தெரிவித்துவிட்டோம். - என்றும் அமைச்சர் முரசொலி மாறன் தெரிவித்தார்.

ஜப்பானில் நிதி நெருக்கடி தீவிரம்

ரோக்கியோ, நவ. 27
ஜப்பானில் உள்ள பிராந்திய வங்கி ஒன்று திவாலாகி விட்டதாக தானே அறிவித்துள்ளது.
இந்த மாதத்தில் திவாலாகிய நான்காவது வங்கி இதுவாகும். இதனால் ஜப்பானின் நிதி நிலை நெருக்கடி மோசமடைந்துள்ளது. (ஐ)

25 நாட்களிடம் அழிவு ஆயுதங்கள்!

பென்ரகன் அறிக்கையில் தகவல்
நியூயோர்க், நவ. 27
இலட்சக்கணக்கானவர்களை ஒரு நொடியில் அழித்துவிடக்கூடிய இராசாயன, உயிரியல், அணு ஆயுதங்கள் உலகில் 25 நாட்களிடம் இருப்பதாக அமெரிக்காவின் பாதுகாப்புச் செயலகமான 'பென்ரகன்' தெரிவித்துள்ளது.
அழிவு ஆயுதங்களை மேற்படி நாடுகள் தயாரித்து வருவதாகவும் சில தயாரித்து முடித்து விட்டதாகவும் 'பென்ரகன்' அறிக்கையில் தெரிவிக்கப்பட்டிருக்கிறது.
ஈராக், பெலாஸ், சீனா, இந்தியா, கல்கிஸ்தான், பாகிஸ்தான், லிபியா, வடகொரியா, ரஷ்யா, உக்ரைன் ஆகிய நாடுகளுக்கும் பென்ரகனின் இந்தப் பட்டியலில் அடங்கியுள்ளன. (ஐ)

'ராகிங்' கில் ஈடுபட்ட மானவர் கர்நாடகாவில் கைதாகினர்

புதுடி, நவ. 27
கர்நாடக மாநிலத்தில் உள்ள தனியார் பொறியியல் கல்லூரியில் 'ராகிங்' நடவடிக்கையில் ஈடுபட்ட சிரேஷ்ட மாணவர்கள் 6 பேர் கைது செய்யப்பட்டுள்ளனர்.
சைலேஷ் என்ற இரண்டாம் வருட மாணவனை இவர்கள் கடுமையான ராகிங்கிற்கு உட்படுத்தினர். அதனையடுத்து அந்த மாணவர் கல்லூரி முதல்வரிடம் முறையிட்டார். இதனால் ஆத்திரமடைந்த சிரேஷ்ட மாணவர்கள் சைலேஷை கடுமையாகத் தாக்கினர். இதனால் அவர் படுகாயமடைந்தார். படுகாயமடைந்த மாணவனை உதைபந்தாட்டத்தின் போது அடிபட்டதாகக் கூறி சிரேஷ்டமாணவர்கள் மருத்துவமனையில் சேர்த்தனர்.
இரண்டு நாட்களின் பின் ஓரளவு சுகமடைந்த பிரஸ்தாப மாணவன் தொலைபேசி மூலம் தனது வீட்டாருக்கு தகவல் கொடுத்தான்.
அதன்பின் பொலீஸாருக்கு முறைப்பாடு செய்யப்பட்டதை அடுத்து சம்பந்தப்பட்ட சிரேஷ்ட மாணவர்கள் 6 பேரும் கைது செய்யப்பட்டனர். (ஐ)

300 ரஷ்யப் படையினர் இவ்வருடம் தற்கொலை!

மொஸ்கோ, நவ. 27
அரசு படையினருக்கான ஊதியத்தை ஒழுங்காக வழங்காததால் மனமுடைந்த 300 ரஷ்ய இராணுவ வீரர்கள் கடந்த 9 மாத காலத்தில் தற்கொலை செய்து கொண்டுள்ளனர்.
சோவியத் ஒன்றியம் பிரிந்து பல தேசங்களாகியதன் பின் ரஷ்யாவில் கடுமையான பொருளாதார சீர்குலைவு ஏற்பட்டிருக்கிறது.
இராணுவத்தினருக்கு மாதச் சம்பளம் ஒழுங்காக வழங்கப்படுவதில்லை. அவர்கள் பயன்படுத்தும் ஆயுதங்கள் பாதுகாப்பற்றதாக உள்ளன.
நவீன ஆயுதங்கள் இல்லாததே செச்சினிய யுத்தத்தில் பெரும் எண்ணிக்கையான ரஷ்ய வீரர்கள் பலியாகக் காரணமாய் அமைந்தது என்று தெரிவிக்கப்படுகிறது.
செச்சினிய யுத்தத்தில் ஆயிரத்து 37 ரஷ்ய வீரர்கள் பலியாகினர்; 2 ஆயிரத்து 106 பேர் காயமடைந்தனர்.
சாதாரண இராணுவவீரர்களுக்கு மட்டுமன்றி உயரதிகாரிகளின் வாழ்க்கைச் சூழலும் பாதுகாப்பு இன்றியே உள்ளன.
வாழ்க்கைக்கான போதிய அடிப்படை வசதியின்றி நடப்பு ஆண்டின் முதல் 9 மாதங்களில் 314 இராணுவத்தினர் தற்கொலை புரிந்துள்ளனர்.
இராணுவ பணியாளர் நலசங்கத் தலைவர் நிகிடோ செர்னோவ் இத்தகவலை வெளியிட்டிருக்கிறார். (ஐ)

விட்டுத்தோட்டச் செய்கைக்கு உபகரணங்கள் கிடைக்கும்

நெல்லியடி, நவ. 27
பன்முகப் படுத்தப்பட்ட வரவு செலவுத் திட்டத்தின் ஊழற்ரோடுக்கு உதவக் கோரிக்கை
நெல்லியடி, நவ. 27
கரவேட்டி பிரதேச செயலர் பிரிவினா ஊன முறி நலவர்களின் நலன்களுக்கு, அவர்களின் பாவனைக்கு உதவும் ஊன்று கோல், காதுகேட்க பயன்படும் கருவி போன்றவைகளை வழங்க விருப்போர் தமது பகுதி கிராம சேவை அலுவலருடன் தொடர்பு கொள்ளுமாறு கரவேட்டி பிரதேச செயலர் தெரிவித்துள்ளார். (ஐ-109)

தையற் பயிற்சி

திருநெல்வேலி, நவ. 27
ஊர்காவற்றுறை பிரதேச செயலர் பிரிவில் கிராம அபிவிருத்தி திணைக்களத்தினால் நடத்தப்படவுள்ள இலவச தையற் பயிற்சி நெறி நாரத் தனையில் எதிர்வரும் டிசெம்பர் மாதம் முதலாம் திகதி தொடக்கம் ஆரம்பிக்கப்படவுள்ளது.
இதில் பயிற்சி பெற 30 இளம் பெண்கள் தெரிவு செய்யப்பட்டுள்ளனர். ஒரு வருடகாலம் இப்பயிற்சி நடைபெறும்.
பயிற்சி முடிவில் சான்றிதழ்கள் வழங்கப்படும் என்று ஊர்காவற்றுறை பிரிவுகிராம அபிவிருத்தி திணைக்களத்தின் அலுவலர் தெரிவித்தார். (ஐ-135)

தெல்லிப்பழை ஆஸ்பத்திரி பழைய இடத்துக்கு மாறும்

மல்லாகம், நவ. 27
மாணிப்பாய் தனியார் வைத்தியசாலையில் இயங்கி வரும் தெல்லிப்பழை அரசினர் மருத்துவமனை வெகு விரைவில் தெல்லிப்பழையில் இயங்கவுள்ளது.
தெல்லிப்பழை அரசினர் மருத்துவமனை இயங்குவதற்கென தெல்லிப்பழை துர்க்கையம்மசு ஆலயத்திற்கு முன்பாக இயங்கிய கூட்டுறவு வைத்தியசாலை திருத்தப்பட்டு வருகிறது.
ஏற்கனவே இப்பகுதியில் மக்கள் மீள்குடியேற அனுமதிக்கப்பட்டுள்ள போதிலும் அத்தியாவசியமான அரசு திணைக்களங்கள் இன்னும் அப்பகுதிகளுக்கு மாற்றப்படவில்லை.
இப்பகுதியைச் சேர்ந்த மக்கள் வைத்தியசாலைத் தேவைக்கு யாழ்ப்பாணம், மாணிப்பாய் போன்ற இடங்களுக்கே செல்ல வேண்டிய வர்களாக உள்ளனர். (ஐ-86)

மின் விநியோகம்

உடுப்பிட்டி வன்னிச்சி அம்மன் கோயிலடியில் அமைக்கப்பட்டுள்ள ஜெனரேட்டர் மூலம் மின்சாரம் வழங்கும் பணி ஆரம்பமாகியுள்ளது.
இதிலிருந்து வல்வெட்டித்துறையின் ஒரு பகுதிக்கும் உடுப்பிட்டியின் ஒருபகுதிக்கும் மின்சாரம் வழங்கப்படுகிறது. (ஐ-173)

நிரந்தர ஆயுள்வேத ஆஸ்பத்திரி வடமராட்சி கிழக்கில் அமைக்குக

வரணி, நவ. 27
வடமராட்சி கிழக்கிற்கு
என ஒரு நிரந்தர ஆயுள்வேத
வைத்தியசாலை அமைக்கப்
பட வேண்டும்.
வடமராட்சி கிழக்கு உதவி
அரசாங்க அதிபர் பிரிவு
ஒருங்கிணைப்புக் குழுக்கூட்
டத்தில் இவ்வாறு தீர்மானித்

ஒருங்கிணைப்புக் கூட்டத்தில் தீர்மானம்

கப்பட்டது.
உதவி அரசாங்க அதிபர்
எஸ். பசுபதி தலைமையில்
நடைபெற்ற இக்கூட்டத்தில்
மேற்கண்ட தீர்மானம் எடுக்க
செய்யப்பட்டு யாழ். அரச அதிப
ருக்கு அனுப்பி வைக்கப்பட்ட

ள்ளது.
வடமராட்சி கிழக்கில் இரு
கிராமிய அரசினர் வைத்திய
சாலைகள் இருந்தும் அங்கே
கெல்லாம் போதிய வைத்தி
யர்கள், மருந்து வகைகள்,
மருத்துவ உபகரணங்கள்
இன்மையால் சீரான வைத்
திய வசதிகளை பெற்றுக்
கொள்ள முடியாமல் இருக்
கின்றது.

இதனால் வைத்திய வசதி
கள் அற்ற இப்பகுதி மக்க
ளுக்காகவும், சித்த ஆயுள்
வேத வைத்திய வசதிகள்
இன்றி உள்ள மக்களின் வச
திக்காகவும் இப்பிரதேசத்
தில் நிரந்தரமான ஆயுள்
வேத வைத்தியசாலை அவசிய
மாகும்.

எனவே இப்பிரதேசத்தில்
ஒரு சித்த ஆயுள்வேத வைத்
தியசாலையை நிறுவுவதற்கு
விரைந்து நடவடிக்கை எடுக்க
வேண்டும் என அத்தீர்மா
மானத்தில் தெரிவிக்கப்பட்
டுள்ளது. (ஐ-1)

கரணவாய் வடக்கில் பனம் விதை நடுகை

நெல்லியடி, நவ. 27
கரணவாய் பிரதேச செய
லர் பிரிவிலுள்ள கரணவாய்
வடக்கில் பனம் அபிவிருத்
திச் சபையின் சலுகையின்
மீது சுமார் 4 ஆயிரத்து 500
பனம் விதைகள் கடந்த 15
ஆம் திகதி நடப்பட்டன.
இவ்வைப்பத்தில் பனம்
அபிவிருத்திச் சபையின் உத்தி

யோகத்தர் கே. கோச
நாதன், கரணவாய் வடக்கு
கிராம சேவை அலுவலர்
கே. கே. மகேந்திரராசா
உட்பட அப்பகுதி சனமூல
நிலைய நிர்வாகிகளும், கமக்
காரர் அமைப்பு பிரதிநிதி
களும் கலந்து கொண்டனர்.

(ஐ-109)

நல்லூர் பிரதேச செயலக ஊழியர்களுக்கு சீருடை இல்லை

நல்லூர் பிரதேச செயலர்
பணிமனையில் பணி புரியும்
அலுவலக ஊழியர்களுக்கு
இவ்வருடத்திற்கான சீரு
டைத் துணிகள் இதுவரை
வழங்கப்படவில்லை. யனத்
தெரிவிக்கப்படுகிறது.
இதேவேளை யாழ். செய
லகத்திலும் ஏனைய பிரதேச

செயலகங்களில் மற்றும்
திணைக்களங்கள் ஆகியவற்றி
லும் பணி புரியும் அலுவலக
ஊழியர்களுக்கு கடந்த ஜன
வரி பெப்ரவரி மாதங்களி
லேயே அவர்களுக்கு கான
சீருடைகள் வழங்கப்பட்டுள்
ளமை குறிப்பிடத்தக்கது.

(ஐ-100)

யாழ். நகர வர்த்தக நிலையத்தில் பாவனைக்கு உதவாத பிஸ்கற் விலைக்கட்டுப்பாட்டுப் பிரிவினர் மீட்டனர்.

நவாவி, நவ. 27
யாழ். நகரிலுள்ள பிரபல
வியாபார நிறுவனம் ஒன்
றில் பாவனைக்குதவாத ஒரு
தொகை 'பிஸ்கற்' வகைகள்
யாழ். செயலக விலைக்கட்
டுப்பாட்டுப் பிரிவினரால்
அண்மையில் கைப்பற்றப்பட்
டன.
யாழ். அரச அதிபரின் உத்
தரவுகிணங்க சில தினங்
களுக்கு முன்னர் விலைக்கட்
டுப்பாட்டுப் பிரிவு பொறுப்
பதிகாரி திரு. கணகசபை
தலைமையில் சென்ற குழு

யாழ். நகரிலுள்ள வியாபார
நிலையங்களில் திடீர்ப் பரி
சோதனை மேற்கொண்டது.
அச்சமயமே இந்த பாவனைக்
குதவாத பிஸ்கற் வகைகள்
விற்பனைக்கு வைக்கப்பட்டி
ருந்தமை கண்டுபிடிக்கப்பட்
டது.

மேலும் பல வியாபார
நிலையங்களில் விலைப்பட்டி
யல் வைக்கப்படாமல் கண்டு
பிடிக்கப்பட்டு எச்சரிக்கை
செய்யப்பட்டதாகவும் தெரி
விக்கப்படுகிறது.

(ஐ-100)

வலயம்-2 யுனெஸ்கோ போட்டி முடிவு

யாழ்ப்பாணம், நவ. 27
யாழ். கல்வி வலயம் இரண்
டில் யுனெஸ்கோ நிறுவனம்
நடத்திய வலய மட்ட கட்
டுரை, கவிதைப் போட்டி
களின் முடிவுகள் வெளியிடப்
பட்டுள்ளன. பிரிவு ரீதியாக
முதல் மூன்று இடங்களைப்
பெற்ற மாணவர்களின் விவ
ரம் வருமாறு:

- கட்டுரைப் போட்டி**
பிரிவு I
★ செல்வி க. கார்த்திகா
— மானிப்பாய் சோதிவேம்
படி. வித்.
★ செல்வி ப. வைதேகி —
பருத்தித்துறை சிவப்பிரகாச
வித்.
★ செல்வி பு. தேவரஞ்
சனா — சிவப்பிரகாச ம. வி.
பிரிவு II
★ செல்வி இ. தர்ஷா —
மகாஜனாக்கல்லூரி.
★ செல்வி ஏ. நிசல்யா —
வல்வைய சிவகுரு வித்தியால
யம்.
★ செல்வி மு. விஜித்தா —
கந்தரோடை தயிழ் கந்
தையா வித்.
பிரிவு III
★ செல்வி கு. பிரதிபா —
கோப்பாய் கிறித்தவக் கல்
லூரி.
★ செல்வி இ. அனித்தா —
வல்வைய மகளிர் வித்.
★ செல்வி செ. அர்ச்சனா

- மானிப்பாய் மெமோரி
யல் ஆங்கில வித்.
பிரிவு IV
★ செல்வி பா. மனோஜா
— விக்கினேஸ்வராக்கல்லூரி
★ செல்வி அ. ராதை —
வல்வைய மகளிர் வித்தியாலயம்.
★ க. சஜநிதினி — ஆவரங்
கால் நடராஜ இராமலிங்க
வித்தியாலயம்.
பிரிவு V
★ செல்வி கு. கிருஷ்ண
குமாரி — இராமநாதன் கல்
லூரி.
★ ச. சசிபன் — யாழ்ப்
பாணக்கல்லூரி.
★ வை. சாரங்கன் — மகா
ஜனக்கல்லூரி.
கவிதைப் போட்டி
பிரிவு IV
★ செல்வி க. சுகிர்தா —
ஆவரங்கால் நடராஜ இராம
லிங்கவித்தியாலயம்.
★ செல்வி செ. தனேஸ்வரி
— மெமோரியல் ஆங்கில
வித்தியாலயம் சண்டி வீப்
பாய்க் கோட்டம்.
க. உதயகுமாரன் — தேவ
ரையாளி இந்துக்கல்லூரி.
பிரிவு V
★ செல்வி அ. ஜெனனி —
மானிப்பாய் மகளிர் கல்லூரி.
★ செல்வி பா. சோனா —
வட இந்துமகளிர் கல்லூரி.
★ செல்வி க. சந்தி
இராமநாதன் கல்லூரி.

பாலர் பாடசாலை புனரமைப்பு

கொழும்புத்துறை, நவ. 27
தொல்புரம் கிழக்கு வீக்
கினேஸ்வரா சனமூலநிலை
யத்தின் கிறிவர் பாடசாலை
புனரமைப்பு வேலைகள் தற்
போது நடைபெற்று வருவ
தாக நிலையத்தின் தலைவர்
தி. உதயசூரியன் தெரிவித்
தார்.

பாடசாலை புனரமைப்புச்
செய்யப்பட்டதும் பாலர்
வகுப்புகள் ஆரம்பமாகும்
எனத் தெரிவிக்கப்பட்டது
(ஐ-30)

மந்திகையில் பனடோல் இல்லை

வடமராட்சி, நவ. 27
மந்திகை அரசினர் ஆதார
வைத்தியசாலையில்
பனடோலுக்குத் தட்டுப்பாடு
ஏற்பட்டுள்ளது.
இங்கு சிகிச்சைக்காக வரும்
நோயாளிகள் பனடோலைப்
பெற முடியாத தினால்
வெளிக் கடைகளில் அதனைப்
பெற்றுக் கொள்ள வேண்டி
யுள்ளது (ஐ-173)

வலயமட்ட சீக்திர சுவரொட்டிப் போட்டிகள்

- ஆரம்பப் பிரிவு
★ கே. வினோத் — பருத்
தித்துறை சித்திவிநாயகர்
வித்தியாலயம்.
★ செல்வி ஏ. அகல்யா —
துன்னாலை காசிநாதர் வித்.
★ கே. ஸ்ரீ பவன் — சோதி
வேம்படி வித்தியாலயம்.
இடைநிலைப் பிரிவு
★ செல்வி பி. எல்விஸ் —
பண்டத்தரிப்பு யசிந்தாரோ.
க. வித்தியாலயம்.
★ எஸ். செந்தாரன் —
இணுவில் மத்தியகல்லூரி.
★ யு. சதீஸ்வரன் — ஸ்கந்
தவரோதயக்கல்லூரி.
இடைநிலை மேற்பிரிவு
★ ஆர். இரவினாத் — மல்
லாகம் ம. வி.
★ கே. குகதாசன் — வட்டு.
திருஞானசம்பந்தர் வித்.
★ எம். குறிஞ்சிக்குமரன்
— உடுவில் கோட்டம்.
மேற்பிரிவு
★ செல்வி ஆர். ஜானகி —
மானிப்பாய் மகளிர் கல்லூரி.
★ செல்வி பி. சுபத்திரா —
உடுவில் மகளிர் கல்லூரி, உடு
வில் கோட்டம்.
★ என். ஜி. நாராயணன்
வியடி ம. ம. வி. (ஐ)

டாக்டருக்கு பாராட்டு விழா

கடந்த 17 ஆண்டுகளாக
மந்திகை அரசினர் ஆதார
வைத்தியசாலையில் மகப்
பெற்று வைத்திய நிபுணரா
கக் கடமையாற்றிய வைத்
திய நிபுணர் டாக்டர் கே.
குழந்தைவடிவேலுவினை
சேவையைப் பாராட்டி, வைத்
தியசாலை நலன்புரிச் சங்கம்
பாராட்டு விழா ஒன்றை
நடத்தவுள்ளது.

யாழ். குடாநாட்டில்
நெருக்கடி மிகுந்த யுத்த
காலகட்டத்தில் இவர் வைத்
தியசாலைக்கு அருகிலேயே
தங்கியிருந்து இரவு, பகல்
என்பாராது வடமராட்சிப்
பிரதேச கர்ப்பிணித் தாய்
மாருக்கு அளப்பரிய மகப்
பெற்று வைத்திய சேவை
களை ஆற்றி வந்துள்ளார்.
(இ-173)



தீருமறைக் கலாமன்றம்

CENTRE FOR
PERFORMING ARTS

கருத்தராங்கு

பொருள்: எண்ணங்கள் பல
இவை என்னவாகலாம்
கருத்துரை: செம்பியன் செல்வன்
28 - 11 - 1997 [வெள்ளி] மாலை 5 மணி
மன்ற கேட்போர் கூடத்தில்
ஆர்வலர்களை ஆன்புடன் அழைக்கின்றோம்.
V. J. கொன்ஸ்ரன்ரைன்
பொதுச் செயலர்
238, பிரதான வீதி,
யாழ்ப்பாணம். (சி/2184)

கண்ணீர் அஞ்சலி

எமது தேவஸ்தானத்தின் சாத்துப்படியாளர்
சுப்பையா சபாரத்தினம் ஐயா
அவர்கள் இறைபதம் எய்தியமையையிட்டு அன்னா
ரின் ஆத்மா சாந்தியுறும் வண்ணம் கய நிற சிட்டி
முருகன் திருவடிகளைப் பிரார்த்திப்பதோடு அன்னா
ரின் குடும்பத்தவர்களுக்கும் எமது ஆழ்ந்த அனுதா
பங்களைத் தெரிவித்துக் கொள்கிறோம்.
பரிபாலன சபையினர்,
கயிற்றசிட்டி - அருள்மிகு
கந்தசுவாமி தேவஸ்தானம்,
(51423) கைதடி.

31 ஆம் நாள் நினைவுஞ்சலி

அமர் செல்வையா சோமான்சுந்தர்
(இளைப்பாறிய ஆசிரியர், கொக்குவில் இந்துக் கல்லூரி)
அடிபுக்கும், பண்புக்கும் இலக்கணமாய் எங்கள்
கல்லூரியின் நல்லாசிரியராய், கிறந்த சமய நல்வழி
காட்டியாய் எம் நெஞ்சங்களில் வாழ்ந்து கொண்டி
டிருக்கும் அன்னாருக்கு எமது நினைவுஞ்சலியைச்
செலுத்துகின்றோம்.
ஆதிபர், ஆசிரியர், மாணவர்,
பழையகாணவர், பெற்றோர்.
கொக்குவில் இந்துக் கல்லூரி
(சி/2183)

8 ஆம் ஆண்டு நினைவு நாள்



தோற்றம்: மறைவு:
05 27
— —
03 11
— —
1931 1989

தோழர் K. A. சுப்பிரமணியம்

அடக்கி ஒடுக்கப்பட்ட மக்களின்
விடுதலைக்காகவும், உழைப்பாளி மக்களின்
ஒருமைப் பாட்டுக்காகவும் வாழ்ந்து
மறைந்த தோழர் மணியம் அவர்களை
எட்டாவது ஆண்டில் நினைவு கூர்கிறோம்.
புதிய ஜனநாயகக் கட்சி,
வடபிரதேசம்.
405, ஸ்ரான்லி வீதி,
யாழ்ப்பாணம். (51404)

உதயன்

வன்னியில் வெள்ளம்

வன்னியில் பிரதேசத்தில் கனத்த மழை தொடர்ந்து பெய்கின்றது. அதனால் அங்குள்ள பெரிய குளங்களிலும் பிவிட்டன. குளங்களின் அளவைக் கட்டுகள் பல வருடங்களாகத் திருத்தப்படவில்லை. அவற்றில் தண்ணீர் தேக்கி உடைப்பெட்டுக் காமல் தடுக்கும் பொருட்டு, வான் பாய விடப்பட்டுள்ளது. இதன் விளைவாக வன்னியில் பிரதேசத்தில் உள்ள பல பிரதான விதிகளில் போக்குவரத்துத் தடைப்பட்டுள்ளது. இரணைமடுக்குளம் நிரம்பிய தால் போக்குவரத்துத் தடைப்பட்டுள்ள இரணைமடுப் பாதையும் ஒன்றாகும்.

பிரஸ்தாப விதி முடிப்பட்டதால், வன்னியில் பகுதியின் கிழக்கில் உள்ள பிரதேசங்களிலும் மேற்கில் உள்ள பிரதேசங்களிலும் இடையேயான போக்குவரத்துத் தடைப்பட்டுள்ளது. அதாவது இரண்டு பிரதேசங்களிலும் உள்ள மக்கள் வெள்ளத்திலிருந்து தப்பிச் செல்ல முடியாதவாறு சிக்கி விட்டனர்.

சாதாரண காலங்களிலேயே இத்தகைய வெள்ளம் பெருக்களினால் வன்னி வாழ் மக்கள் இடம்பெயர்ந்து பாதுகாப்புள்ள இடங்களுக்குச் செல்ல முடியாமல் அவஸ்தைப்படுவது உண்டு. பல அவச்சாவுகளை நிகழ்வதுண்டு.

இம்முறை அந்த அவஸ்தைக்கு மேலதிகமாக குண்டு வீச்சு, எறிகணை வீச்சு ஆகியவற்றின் ஆபத்திலிருந்தும் தீர்மானம் பாதுகாத்துக்கொள்ள வேண்டிய தேவை அவர்களுக்கு ஏற்பட்டுள்ளது என்பது உண்மை.

"ஹெசிக்ரூ" இராணுவ நடவடிக்கையின் இறுதிக் கட்டம் என்ற பெயரில் கர்ணாகரோமான போர் ஒன்றை அரசு படகுகள் வன்னியில் தொடர்ந்துள்ளன. மழை காலத்தில் வெற்றி சாத்தியமற்றது என்ற கருத்து ஏற்றுக்கொள்ளப்பட்ட போதிலும் அரசாங்கம் விடப்படாமல் பிடியாக நிற்கின்றது.

அதனால் வன்னி மக்கள் இருதலைக் கொள்ளியில் அடிப்பட்ட ஏறுபு போல், வெள்ளத்துக்கும் படைத் தாக்குதலுக்கும் இடையில் சிக்கித் தவிக்கிறார்கள்!

விமானப்படை நடத்தும் தாக்குதல்கள் விடுதலைப் புலிகளின் முகாம்களை இலக்கு வைத்தே நடத்தப்படுவதாக பாதுகாப்பு அமைச்சு சொல்கிறது. யாழ்ப்பாணத்தில் தாக்குதல்கள் நடந்தபோதும் இவ்வாறுதான் சொல்லப்பட்டது; உண்மையும் அனுபவமும் நேர்மாறாக அமைந்தன. இது எல்லோருக்கும் தெரிந்த ஒன்று!

அந்த அனுபவத்துடன் எண்ணும்போது, சேர்த்துப் பசர்க்கும்போது வன்னி மக்களின் நிலை மிகவும் கவலைக்கு உரியதாகும். கடந்த ஒன்றரை வருடங்களாக வன்னியில் பெருநிலம் பரப்பிற்குள்ளேயே பல தடவைகள், பல இடங்களுக்கு இடம் பெயர்ந்து அவலமுற்றவர்கள் இந்த மக்கள்.

மரநிலங்களின் கீழும் விதி ஓரங்களிலும் வாழ்ந்து வாடியவர்கள். இப்போது இப்படி ஒரு பேரிடி வந்திருக்கிறது. பொறிக் குள் அடிப்பட்ட அவலம் அவர்களுக்கு.

தமிழ் மக்களின், வன்னி வாழ் மக்களின் நலனில் அரசு அக்கறை கொண்டிருக்குமா என்று மழை காலத்தில் தனது இறுதிக்கட்டப் போரை முடுக்கி விட்டிருக்கிறது.

அரசின் இந்த நடவடிக்கை தமிழ்மக்களை வாழ்க்கையின் ஓரத்துக்குத் தள்ளிச்சென்று, அவர்கள் உரிமை கேட்கும் உறுதியைப் பலவீனப்படுத்தும் திட்டத்தின் ஓரங்கம் என்றே கொள்ளலாம்.

புலிகளுடன் கடைசியாக பேசுவதில் பயன் எதுவும் ஏற்படப் போவதில்லை!

குமார் பொன்னம்பலம் ஐ. பி. ஸ்கூப் பேட்டி

லண்டன், நவ. 27
"எல்லாம் முடிவடைந்த பின்னர் விடுதலைப் புலிகளுடன் பேசுவதில் எதுவித பயனும் ஏற்படப்போவதில்லை. இந்த அணுகுமுறை தவறானது ஆகும்."

அகில இலங்கை தமிழ் காங்கிரஸ் தலைவர் குமார் பொன்னம்பலம் ஐ. பி. ஸ்கூப் வழங்கிய பேட்டியில் மேற்கண்டவாறு தெரிவித்தார்.

குமார் பொன்னம்பலத்திடம் கேட்கப்பட்ட கேள்விகளும் அவர் அளித்த பதில்களும் வருமாறு:-

கேள்வி: கொழும்பிலுள்ள தமிழ்க்கட்சிகள் அரசுக்கு ஆலோசனை கூறுவதன் மூலம் காலத்தை ஒட்டிக் கொண்டிருக்கின்றன. நீங்களும் அரசுடன் ஓர் ஆலோசகராக சேர்ந்து கொண்டிருக்கலாமே?

பதில்: இந்த அணுகுமுறை பிழையானது. விடுதலைப் புலிகளோடு கதைக்கவேண்டும் என்று தமிழ்க்கட்சிகள் சொல்லுகின்றன. ஆனாலும் அரசாங்கத்துடன் கதைத்து அரசாங்கத்துடன் ஓர் இணக்கத்தை ஏற்படுத்திய பின்னர் புலிகளோடு கதைப்பதில் பிரயோசனம் இல்லை.

புலிகள் இல்லாமல் ஓர் அரசியல் தீர்வு இல்லை என்று அவர்கள் நினைத்தால் புலிகளுக்கு அந்தப் பங்கு வழங்கப்படவேண்டும். எல்லாம் முடிந்ததன் பின்னர் புலிகளோடு கதைக்கச் சொல்வதில் அர்த்தமில்லை. அதனால் தான் இன்றைய அணுகுமுறை பிழையானது என்கிறேன். இந்த விடயத்தில் ஈடுபடாமல் ஒதுங்கியிருக்கின்றோம்.

கேள்வி: ஸ்ரீலங்கா அரசு

இராணுவ ரீதியாக புலிகளை வென்றுவிட்டதாகக் கூறுகிறது. அரசியல் ரீதியாகவும் புலிகளைத் தமிழ் மக்களிடமிருந்து அந்நியப்படுத்தி விட்டதாகவும் கூறுகின்றது. ஒரு பழுத்த அரசியல்வாதி என்ற வகையில், உங்களுக்கு உபகருத்து என்ன?

பதில்: புலிகளை இராணுவ ரீதியாக அவர்கள் ஒழிக்க முடியாது என்பதை ஒரு சில நாட்களுக்கு முன்னதாக எவரோ கூறியிருந்ததாக வலுவான விருந்து வந்த பின்னர் என்னிடம் சொன்னார்கள்.

அமைச்சர் ரத்வத்த அடுத்த வருடம் முடிவதற்கு முன்னதாக புலிகளை ஒதுக்கி சமாதானத்தை உருவாக்கலாம் என்று கூறியுள்ளார். ஆனால் இராணுவத்தளபதி தருவத்த இந்தப் போர் மூன்று வருடங்களுக்குப் பின்னர்தான் முடிவடையும் என்று கூறியுள்ளார். ஆகையால் எவரை நம்புவது?

அரசியல் ரீதியில் புலிகளை ஒதுக்கி விட்டதாகச் சொல்லுகின்றவர்கள் தான் இன்றைக்குப் புலிகள் இல்லாமல் அரசியல் தீர்வு இல்லை; புலிகளுடன் கதைத்தே தீரவேண்டும் என்கிறார்கள்.

கேள்வி: இலங்கை அரசு அதிகாரப் பகிர்வுத் திட்டத்தை முன் வைத்துள்ளது. தமிழ் மக்களின் அபிவிருத்தி இது எவ்வளவு தூரம் பிரதிபலிக்கும் என்று நீங்கள் எதிர்பார்க்கின்றீர்கள்?

பதில்: இந்தத் தீர்வுத் திட்டத்தில் தமிழ் மக்களின் அபிவிருத்திகளை ஓர் திட்டம் செய்வது உடனடியாக கணிப்பு. திம்புவில் முன்வைக்கப்பட்ட 4 அம்சத்

திட்டம் இந்தத் தீர்வுத் திட்டத்தில் உள்ளடக்கவில்லை. தமிழினம் ஒரு தேசிய இனம். தமிழினத்துக்கு பாரம்பரிய பிரதேசம் இருக்கின்றது. ஆகையால் தமிழ்த் தேசிய இனத்துக்கு சயநிர்ணய உரிமை உண்டு. தமிழ்த் தேசிய இனம் இன்னோர் இனத்துடன் சரிசமமாக இருக்கவேண்டும் என்ற அந்த நான்கு அம்சத் திட்டத்தில் ஒன்றாவது இந்தத் தீர்வுத் திட்டத்தில் உள்ளடக்கப்படவில்லை.

கேள்வி: திம்புப் பேச்சுவார்த்தை கைவிடப்பட்டு போராட்டம் வளர்ந்துவிட்ட நிலையில் - அதுவும் விடுதலைப்புலிகளே அந்தத் திம்புப் பேச்சுவார்த்தையை நிராகரித்திருக்கும் நிலையில், எப்படி திரும்பவும் திம்புப் பேச்சுவார்த்தையை நீங்கள் புதுப்பிக்க வேண்டும் என்று கேட்பீர்கள்?

பதில்: விடுதலைப் புலிகள் திம்புப் பேச்சுவார்த்தை (8 ஆம் பக்கம் பார்க்க)

நானை கார்த்திகை 13

வெள்ளிக்கிழமை
இது திரையோட்சி
காலை 6.36 வரை.
நட்சத்திரம்: சுவாதி
முற்பகல் 10.51 வரை.
சுபநேரம்: 6.13 7.43
ராகுசாலை: 10.43-12.13
(பகலுக்கும் இரவுக்கும் கணநேர தேசமிபடி)

இன்று நல்லிலா முக்கம் குன்றுவதற்கு புத்தகக்கல்வி மட்டுமே காரணம்

திருமுறை விழாவில் பிரதிக்கல்விப் பணிப்பாளர்

வட்டுக்கோட்டை, நவ. 27
சமய விழுமியங்கள், பழக்க வழக்கங்களை பாடசாலை மாணவர்களிடையே ஊட்டி வளர்க்க வேண்டிய மாபெரும் பொறுப்பு பாடசாலை அதிபர்கள், ஆசிரியர்களுடைய சார்ந்தது. மாணவர்களிடையே நல்லிலா முக்கம் குன்றியிருப்பது மனவருத்தத்துக்கு உரியதாகும்.

மாணவர்கள் ஆத்மீகக் கல்வியைப் பெறாது தனித்து புத்தகக் கல்வியைப் பயிற்வதே இன்றைய நிலைக்குக் காரணமாகும். இத்தகைய கல்வியால் பெறப்பட்ட பட்டங்கள் எவருக்கும் உதவப் போவதில்லை.

சமீபகால கல்விக்கோட்டம் வட்டுக்கோட்டை திருஞானசம்பந்தர் வித்தியா சாலை மண்டபத்தில் கடந்த மாதத்தில் நடத்திய மாபெரும் சைவத்திருமுறை விழாவில் கலந்து கொண்டு சிறப்புரையாற்றிய யாழ்ப்பாண கல்வி வலய பிரதிக்கல்விப் பணிப்பாளர் ப. விக்கினேஸ்வரன் மேற்கண்டவாறு கூறினார்.

அன்றைய தினம் கொட்டும் மழையின்மத்தியிலும் வட்டுக்கோட்டை கிராமமே விழாக்கோலம் பூண்டிருந்தது. விதிகள் மகர தோரணங்கள், வாழை மரங்களால் அலங்கரிக்கப்பட்டிருந்தன. சங்கரத்தை பத்திரகாளி அம்மன் ஆலயத்தில் விசேட வழிபாடுகள் நடத்தப்பட்டு பன்னிரு திருமுறைகளும் சமயகுரவர் நால்வரது திருவுருவப் படங்களும் நல்லை

ஆதிசமுதல்வர் ஸ்ரீ லக்ஷ்மீ சோமசுந்தர பராமச்சாரிய சுவாமிகள், இந்தசமய பேரவைத் தலைவர் அருட்கவி புலவர் சீ வினாசித்தம்பிஜயா போன்றோர் புடைகுழ விழாமண்டபத்திற்கு எடுத்துவரப்பட்டன அப்போது விதியின் இறமுகங்கிலும் விடுவாசல்களில் பூரண கும்பங்கள் வைக்கப்பட்டு, மலர் மழை பொழியப்பட்டு பெரும் எண்ணிக்கையான மக்கள் ஊர்வலத்தில் இணைந்து கொண்டனர்.

விழா அரங்கு திருச்சிற்றம் பலம் போன்ற அமைப்பில் நடராஜர் திருவுருவப்படம் அமைக்கப்பட்டிருந்தது. அதன் கீழே சமயகுரவர்கள், திருமுறைகள் வைக்கப்பட்டு அலங்கரிக்கப்பட்டிருந்தன.

விழா மேடையில் ஆரம்பம் முகல் இறுதிவரை அமர்ந்து இருந்து நல்லை ஆதிசமுதல்வரது மகாசன்னிதானம் அருளாகி வழங்கினார்.

விழாவுக்கு சமீபகால கல்விக்கோட்டக் கல்விப் பணிப்பாளர் வி. கணேசலிங்கம் தலைமை வகித்தார்.

பிரதிக்கல்விப் பணிப்பாளர் தமது பேச்சின் போது மேலும் குறிப்பிட்ட தாவது:-

இந்த நாட்டில் மட்டுமே சமயக்கல்விக்கு பாடசாலைகளில் அங்கீகாரம் வழங்கப்படவில்லை என்பதற்கு எந்தத் தடையும் இல்லை.

இப்பொழுது தொடர்ச்சியான போர் அனர்த்தங்களால் மக்கள் இடம் பெயர்ந்து பல இடங்களுக்கும் சென்று வாழ்ந்து சொல்லொணாத துன்பங்களுக்குப்பட்டுள்ள வேளையிலும் கூட, இவ்வளவு கோலாகலமாக இத்திருமுறை விழா நடத்தப்படுகிறது, நாம் எமது சமயத்தின்மீது சமயத்தினூடாக இறைவன் எமக்களித ஆக்மீக சிந்தனையில் எவ்வளவு இறுக்கமாக இருக்கின்றோம் என்பதனை இது எடுத்துக் காட்டுகின்றது. இங்கு நடைபெற்ற போட்டிகளில் பங்குபற்றிய ஒரு சில மாணவர்கள் மட்டுமல்லாது சைவசமயத்தைச் சேர்ந்த ஒவ்வொரு வரும் பஞ்ச புராணங்களை ஒதுக்காமல் ஆற்றலை வளர்த்தல் வேண்டும். கோயில் களுக்கு செல்வர்கள் குறைந்தி ஒரு திருமுறையைவது அங்கு ஒதி இறை வழிபாட்டில் ஈடுபட வேண்டும் - என்றார்.

இந்து சமயப் பேரவை உப தலைவரும் உடுவில் பிரதேச செயலாளருமாகிய திரு. ஆ மகாலிங்கம் பேசுகையில் -

திருமுறைகள் சைவசமயத்தின் உயிர் மூச்சு சமய நெறிகளைப் போதிப்பதற்கு அந்நெறிப் பாடசாலைகளை அமைத்து வேண்டிய உதவிகளை வழங்கி வருகின்றோம். ஒவ்வொரு கிராமத்திலும் அந்நெறிப் பாடசாலைகளை அமைத்து சைவசமய போதனைகளை மேற்கொள்ள வேண்டும் - என்று கேட்டுக் கொண்டார்.

அடுத்து உரையாற்றிய

சாயி சிந்தனை
இக்காலத்திய ஆசிரியர்கள் தங்கள் பணியின் உயர்மதிப்பை அறியாதிருக்கிறார்கள். சமூகமும் நன்றியைச் செலுத்துவதில்லை. சிறார்களுக்கும், இளைஞர்களுக்கும் வழிகாட்டிகளும், கடவுள்களும் வெள்ளித்திரை நட்சத்திரங்கள் தாம். அவர்கள் சினிமாவிலும், கொலை நாவல்களிலும், ஊறிப்போகிறார்கள்.

சிறு பிராயத்திலே வாழ்க்கை மதிப்பீடுகள் அவர்களுக்கு ஊட்டப்படுவதில்லை. கேவலமான உலகப் போக்கு அவர்களை அடித்துச் செல்லுகின்றது. ஆசிரியர் இந்த அவலத்தைப் பார்த்துச் செய்வதறியாது நிற்கிறார். சொல்லிக் கொடுப்பதற்கு அவருக்கு வாழ்வாதாரமோ வல்லமையோ இல்லை. மாணவர் உள்ளத்திலே ஊன்றிவிடுவதற்கு ஆசிரியரிடம் இலட்சியமும் இல்லை; ஊக்கமும் இல்லை.

உபநிதங்கள், கீதை ஆகியவற்றின் போதனைகள் அவர் உள்ளத்தில் புகுந்து நிறைந்திருந்தால் தமது போதனை, சாதனை மூலமாகப் பிள்ளைகளைச் சாந்தியும் மகிழ்ச்சியும் நிறைந்த மார்க்கத்துக்கு அவரால் மாற்றிவிட முடியும்.

அன்பும் உண்மையும் நிலவும் இடமே ஆசிரியர் தம் பணியைத் தொடர ஏற்ற சூழலாகும்; புகைமையும், பொய்மையும் அல்லை. பிள்ளைகள் மத்தியில் அவர் மகிழ்ச்சியோடும், திருப்தியோடும் நடமாட வேண்டும்; கோபத்தோடும், கடுப்போடும் அல்ல. அப்போதுதான் அன்பொளியை அவரால் நன்றிசையும் பரப்ப முடியும்.

ஆதாரம்!
Sathya Sai Speaks
vol. VII

ஆறு. திருமுறை பேசுகையில் 6 ஆம், 7 ஆம் நூற்றாண்டுகளில் எமக்காக பாடப்பட்டு வைக்கப்பட்ட திருமுறைகள் இன்றும் செயற்றின்றன கொண்டவையாகவே இருக்கின்றன. கடந்த காலங்களில் விமானத்தாக்குதலின் போது சிறுவன் ஒருவன் உயிருக்குப் போராடிக் கொண்டு இருந்த போது வைத்தியர்களால் கைவிடப்பட்டிருந்த வேளையில் அங்கு சென்ற முதாட்டி திருமுறைகளை ஒதி இறைவனை வேண்டி அச்சிறுவனைக் காப்பாற்றினார் - என்றார்.

இளவரவை மெய்கண்டான் வித்தியாலய அதிபர் சைவப்புலவர் செல்லத்துரை உடுவில் கல்விக்கோட்டக் கல்விப்பணிப்பாளர் நட. தற்புராணத்தன் யாழ்ப்பாண கல்வியலய பிரதிக்கல்விப் பணிப்பாளர் ச. கணபதிப்பிள்ளை, வலி. மேற்கு பிரதேச செயலாளர் கா. சந்திரராசா ஆகியோரும் விழாவில் உரை நிகழ்த்தினார்.

நல்லை ஆதிசமுதல்வர் அவர்கள் வெற்றி பெற்ற மாணவர்களுக்கான சான்றிதழ்களை வழங்கினார்.

மாணவரிடையே நடத்தப்பட்ட போட்டிகளில் வெற்றி பெற்ற மாணவர்களின் சிலரின்பண்ணிசைகளும், சபையினரது மிகவும் பாராட்டுதலைப் பெற்ற வட்டுக்கோட்டை திருஞானசம்பந்தர் வித்தியா சாலை மாணவர்களின் புராணபடனமும், சங்கரனை சைவப்பிரகாச வித்தியா சாலை மாணவியின் கதாப்பிரசங்க நிகழவும் விழாவில் இடம்பெற்றன.

திருஞானசம்பந்த வித்தியாசாலை அதிபர் வி சிவஞானபோதன் வரவேற்புரை நிகழ்த்தினார்.

ஆசிரிய ஆலோசகர் சிவசண்முகமூர்த்தியின் நன்றியுரையுடன் விழா சிறப்புற நிறைவேறியது.

சுகாதாரப் பரிசோதகர் பயிற்சி: மேலும் 18 பேரின் விவரம்

கொழும்பு, நவ. 27
சுகாதாரத் திணைக்களத்தின் இடைநிலை சேவைப் பயிற்சி நெறிமுறை ஒன்றான பொதுசன சுகாதாரப் பரிசோதகர் பயிற்சி நெறிமுறைத் தெரிவு செய்யப்பட்ட 23 பேரின் பெயர் விவரங்கள் நேற்றைய உதயவில் வெளியாகி இருந்தன. மேலும் 18 பேரின் பெயர் விவரங்கள் இன்று வெளியாகின்றன. பி.கணேசமூர்த்தி (பரந்தன்), பி.சேரன் (கிளிநொச்சி), டி. முருகதன் (கொழும்பு), எஸ். பிரதீபன் (கொழும்பு-13), கே. மைதிசோட் (கொழும்பு), ஜி.நக்

கிரன் (கிளிநொச்சி), ஆர். இரத்திரஜித் [யாழ்ப்பாணம்], வி. இராஜேந்திரா (யாழ்ப்பாணம்), எஸ். நகுலேஸ் வரன் (யாழ்ப்பாணம்), வி. எல். செபராஜா (யாழ்ப்பாணம்), எம். இரவிச்சந்திரன் (யாழ்ப்பாணம்), கே. யோகராஜா (யாழ்ப்பாணம்), கே. இளங்கோ (யாழ்ப்பாணம்), ஆர். முருகாணந்தன் (கிளிநொச்சி), கே. தியாகவிங்கம் (கிளிநொச்சி), பி. சோழன் (கிளிநொச்சி), கே. பத்மகுமார் (கிளிநொச்சி), கே. கர்ணன் (கிளிநொச்சி). இவர்கள் எதிர்வரும் முதலாம் திகதி சுகாதார சேவைகள் மாகாணப் பிரதிப் பணிப் பொளர் பணிமன்றத்தில் தமது பெயர்களைப் பதிவு செய்து கொள்ளுமாறும் இன்று வியாழக்கிழமை நியமனக் கடிதங்களைப் பெற்றுக்கொள்ளுமாறும் வைத்திய கலாநிதி சி. தா. சிவபாதம் கேட்டுள்ளார். (இ-9)

பூவரசங்குளத்தில் புலிகளின் பிரசாக் கூட்டம்

வவுனியா, நவ. 27
இராணுவக் கட்டுப்பாட்டுப் பகுதியான வவுனியா மாவட்டம், பூவரசங்குளம் பகுதியில் வீடுதலைப் புலிகள் பிரசாக் கூட்டம் ஒன்று நடத்தியதாக தனியார் வாணொலி ஒன்று அறிவித்தது. இயக்கத்துக்கு ஆள்களைத் திரட்டும் நோக்குடன் இக் கூட்டம் நடத்தப்பட்டதாகவும் தெரிவிக்கப்பட்டது. (இ-164-3)

புலிகளுடன்...

(ஏழாம் பக்கத் தொடர்) களை நிராகரித்திருப்பார்கள் என்று நான் நினைக்கவில்லை. புலிகள் இயக்கம் திம்புக் தீர்வுத் திட்டத்தில் நம்பிக்கை வைத்து செயற்படுகிறது என்பதே என்னுடைய கணிப்பு. அமெரிக்கா விதித்த தடைக்கு எதிராகப் புலிகள் நீதிமன்றில் தாக்கல் செய்த மனுவில் திம்புக் தீர்வுத் திட்டம் சம்பந்தமாக குறிப்பிட்டு உள்ளார்கள். (இ-5)

வடமராட்சி...

(முதலாம் பக்கத் தொடர்) பாலகிருஷ்ணன் ரகுநாதன், சித்திவிநாயகர் வித்தியாலய அதிபர் செல்வையா கந்தசாமி, ஹாட்லிக் கல்லூரி பிரதி அதிபர் நடராசா குணசேன், கூட்டுறவுப் பரிசோதகர் சிதம்பரப்பிள்ளை கந்தசாமி ஆகியோர் இரகசியப் பொலீஸாரினால் கடந்த ஜூலை மாதம் 25 ஆம் திகதி வடமராட்சியில் வைத்துக் கைது செய்யப்பட்டிருந்தனர். கைதான இவர்களை காங்கேசன்துறை, கொழும்பு 4 ஆம் மாடி ஆகிய இடங்களில் உள்ள இரகசியப் பொலீஸ் அலுவலகங்களில் வைத்து விசாரிக்கப்பட்ட பின்னர் கடந்த 3 மாத காலமாக கைது வைத்து வைத்திருந்ததை ஆட்சேபித்து உயர் நீதிமன்றத்தில் சட்டத்தரணி அப்பாப் பிள்ளை விநாயகமூர்த்தி மூலம் அடிப்படை உரிமை மீறல் பனு தாக்கல் செய்யப்பட்டிருந்தது. இந்த மனு மீதான விசாரணை எதிர்வரும் முதலாம் திகதி நடைபெறவிருந்தது. இந்நிலையில் - இவர்கள் நேற்று கொழும்பு மாஜிஸ்திரேட் நீதிமன்ற நீதிவான் முன் ஆஜர் செய்யப்பட்ட சமயம் விடுதலை செய்யப்பட்டனர். (உ-3)

உள்ளூர், வெளியூர், வெளிநாட்டு தொலைபேசி அழைப்புகளை எந்நேரமும் யாழ்ப்பாணத்தில் பெறுவதற்கு மகாலட்சுமி ஸ்ரோர்ஸ் 212, ஸ்ரான்லி வீதி, யாழ்ப்பாணம்.
(பக்ல் அனுப்பவும் வசதிகள் உண்டு)
(இ/2160)

மரண அறிவித்தல்
சுப்பையா பஞ்சரெத்தினம்
அரியாலையைப் பிறப்பிடமாகக் கொண்ட சுப்பையா பஞ்சரெத்தினம் 25-11-97 அன்று காலமாகிவிட்டார்.
இவர் சுப்பையா விசாலாட்சி தம்பதிகளின் அன்பு மகனும், பரம்சோதியின் அன்புக் கணவரும், சகுந்தலா, திருநாதன் (காவேரி சில்கஸ், யாழ்.), சண்முகதாசன், திலகாநந்தன், லோகநாதன் (Supreme Traders, Colombo), விஜயபாலா ஆகியோரின் அன்புத் தந்தையும், பாலகப்பிரமணியம், சோதிமலர், செம்பொற்சோதி, கசந்தி, உருத்திரகுமாரி, ரஜீதா ஆகியோரின் அன்பு மாமனாரும், கணகசபை, புதுநாயகம், தருமவிங்கம், சரஸ்வதி, திருப்பதி ஆகியோரின் அன்புச் சகோதரரும் ஆவார்.
அன்னாரின் இறுதிக் கிரியைகள் நேற்றைய தினம் (26 11-97) புதன்கிழமை நடைபெற்றன என்பதனை அறியத்தருகின்றோம்.
தகவல்: குடும்பத்தினர் திரு. ப. சண்முகதாசன் (மகன்)
'காவேரி சில்கஸ்', 48, பெரியகடை வீதி, யாழ்ப்பாணம். (51425)

இப்பத்திரிகை நியூ உதயன் பப்ளிக்கேஷன் (பிறைவேற்ற) லிமிடெட் நிறுவனத்தினரால் யாழ்ப்பாணம், கள்ளூர் யார் வீதி 361 ஆம் இலக்கத்திலுள்ள அவர்களது பணிமன்றில் 27-11-97 இல் அச்சிட்டு வெளியிடப்பெற்றது.

பொலீஸ் ஜீப் ஒன்றின் மீது வவுனியாவில் கிரேனேட் வீச்சு

கைதானவர் சயனைட் அருந்தினாராம்
வவுனியா, நவ. 27
பகுதியில் செவ்வாய் இரவு வவுனியா காமினி வித்தி 7-30 மணியளவில் பொலீஸ் யாலயத்துக்கு அண்மித்த ஜீப் மீது நடத்தப்பட்ட கிரேனேட் வீச்சு

மட்டக்குளிப் பகுதியில் பொலீஸார் சுற்றிவளைப்பு இளைஞர் சயனைட் அருந்தி மாணம்
கொழும்பு, நவ. 27
மட்டக்குளியில் உள்ள வீடு ஒன்றைப் பொலீஸார் சுற்றி வளைத்தபோது, ஜன்னல் ஊடாக அதைக்கண்ட இளைஞன் ஒருவர் சயனைட் அருந்தி இறந்ததாகத் தெரிவிக்கப்பட்டது. இரகசியத் தகவல் ஒன்றின் பேரில் கல்கிளைப் பொலீஸ் கோஷ்டி ஒன்று மட்டக்குளியில் உள்ள பிரஸ்தாப் வீட்டை நேற்று முன்தினம் மாலை சுற்றிவளைத்தது. அச்சமயம் அந்த வீட்டில் இருந்த தமிழ் இளைஞன் ஜன்னல் ஊடாக பொலீஸாரைக் கண்டதாகவும் - உடன் பொலீஸார் வீட்டின் கதவை உடைத்துக் கொண்டு உட்புகுந்ததாகவும் - அங்கு அந்த இளைஞன் சயனைட் அருந்திய நிலையில் கட்டிலில் மரணமாகி கிடந்ததாகவும் - பொலீஸார் தெரிவித்தனர். அதைத் தொடர்ந்து அங்கு தேடுதல் நடத்திய பொலீஸார் அவரது உறவினர் ஒருவரை ஆயல் வீட்டில் வைத்து கைது செய்ததாகவும் தெரிவிக்கப்பட்டது. (இ-21-3)

வடக்கிலும் கிழக்கிலும்...
(முதலாம் பக்கத் தொடர்) முகமூடி நின்ற பகுதியில் வைத்து மீள ஒப்படைக்கப்பட்டன. நண்பகல் ஒரு மணியளவில் மக்கள் நகருக்கு வெளியே செல்ல அனுமதிக்கப்பட்டனர். படையினரால் பெறப்பட்ட அடையாள அட்டைகளில் நான்கை உரியவர்கள் மீளப் பெறாமல் சென்று விட்டதாகவும் - அவை படையினர் வசம் உள்ளதாகவும் படையினர் தெரிவித்தனர். (முதலாம் பக்கத் தொடர்) அதன் பின்னர் யாழ். ஸ்ரான்லி வீதியில் உள்ள யாழ். ஈ.பி.டி.பி. அலுவலகத்தில் மக்களின் அஞ்சலியைத் தொடர்ந்து புங்குடுதி, வேலணை ஆகிய இடங்களில் உள்ள ஈ.பி.டி.பி. அலுவலகங்களில் ஜனாலா மக்கள் அஞ்சலிக்கு வைக்கப்பட்டது. அதன்பின் ஊர்காவற்றுறையில் உள்ள ஈ.பி.டி.பி. யின் இராணுவ தலைமையகத்தில் ஜனாலா வைக்கப்பட்டது. பாடசாலை மாணவர்கள், பொதுமக்கள் என்று ஏராளமானவர்கள் அஞ்சலி செலுத்தியதைத் தொடர்ந்து ஊர் வலமாக மெரிஞ்சிமுனை மயானத்துக்கு ஜனாலா எடுத்துச் செல்லப்பட்டது. அங்கு வேட்டுக்கள் தீர்க்கப்பட்டு இராணுவ மரியாதைகளுடன் ஜனாலா அடக்கம் செய்யப்பட்டது. ஊர்காவற்றுறைப் பகுதியில் கடைகளைப் பூட்டியும், சந்தைகளை மூடியும் மக்கள் அஞ்சலி செலுத்தினர். ஈ.பி.டி.பி. அமைப்பின் சகல மாவட்ட அலுவலகங்களிலும் கறுப்புக் கொடிகள் பறக்க விடப்பட்டு துக்கம் அனுஷ்டிக்கப்பட்டது. (இ-2)

மட்டக்களப்பு மாவட்டத்தில், இராணுவ கட்டுப்பாடற்ற பிரதேசத்துக்கான போக்குவரத்துக்கள் நேற்று மட்டுப்படுத்தப்பட்டிருந்தன. மாவீரர் திணைப்பவங்கள் இன்று இராணுவ கட்டுப்பாடற்ற பிரதேசங்களில் ஏற்பாடு செய்யப்பட்டுள்ளதால் அப்பிரதேசங்களுக்குச் செல்வதற்கு பாதுகாப்பு தரப்பினரால் கட்டுப்பாடு விதிக்கப்பட்டிருந்தது. மணமுண்ட - கொக்கட்டிச் சோலை, குருக்கன்மடம் - அம்பிலாந்துறை இறங்குதுறை, செங்கடி, பட்டி ருப்பு, வலையிறவு பாலங்கள் வழியாக போக்குவரத்து செய்பவர்கள் சோதனைச் சாவடிகளில் தீவிர சோதனைக்கு உட்படுத்தப்பட்டனர். இராணுவ கட்டுப்பாடற்ற பிரதேசங்களிலிருந்து இராணுவ கட்டுப்பாட்டுப் பிரதேசங்களுக்கு வருபவர்களை எண்ணிக்கை குறைவாக இருந்தது. மட்டக்களப்பு நகரில் சகல அலுவல்களும் வழமைபோல் காணப்பட்டாலும் மக்கள் நடமாட்டம் குறைவாகவே காணப்பட்டது. இராணுவ கட்டுப்பாடற்ற பிரதேச பாடசாலை மாணவர்கள் நேற்று பிற்பகல் மாவீரர் துயிலும் இல்லை களுக்குச் சென்று அஞ்சலி செலுத்தும் நிகழ்வுகளும் இடம்பெற்றன. மட்டக்களப்பு மாவட்டத்தில் மாவீரர் நாக பிரதான வைபவம் கொக்கட்டிச் சோலையில் ஏற்பாடு செய்யப்பட்டுள்ளது. (இ-173-9-3-21)

நாடாளுமன்றத்தின்...
(முதலாம் பக்கத் தொடர்) செய்துள்ளது. இந்தப் போராட்டத்தில் பங்குபற்றும் மாறு ஏனைய தமிழ்க் கட்சிகளையும், தெற்கில் உள்ள சகல அரசியல் கட்சிகளையும், முற்போக்கு மற்றும் மனித உரிமை அமைப்புக்களையும் புடனொட்ட அமைப்பு கேட்டுள்ளது. முன்வைக்கப்பட்டுள்ள 4 கோரிக்கைகளும் வருமாறு: - ★ வடக்கில் வெவ்வேறு சந்தர்ப்பங்களில் கைதாகி காணாமற்போன 700 பேர் தொடர்பான அரசின் நிலைப்பாட்டை வெளியிட வேண்டும். ★ வவுனியா அகதி முகாமில் ஒரு வருடத்துக்கு மேலாக அடைத்து வைக்கப்பட்டுள்ள 10 ஆயிரத்துக்கும் அதிகமானவர்களை அவர்கள் விரும்பும் இடங்களுக்குச் செல்ல அனுமதிக்க வேண்டும். பாதுகாப்புக் காரணங்களுக்காக, நிரந்தர வதிவிட அனுமதியுள்ள மூவரின் சிபார்சுடன் இவர்களை விடுவிக்கலாம். ★ வவுனியா பகுதிக்கு குடியேற்றம் கொடுக்க வேண்டும். தமிழர்கள் என்ற காரணத்தால் முறைகேடான முறையில் கைது செய்யப்படுதல் நிறுத்தப்பட வேண்டும். ★ பயங்கரவாத தடைச் சட்டத்தின் கீழ் நீண்டகாலமாகச் சிறைகளில் தடுத்து வைக்கப்பட்டுள்ளவர்கள் மீது விசாரணை மேற்கொள்ள வேண்டும். அல்லது அவர்களை விடுதலை செய்ய வேண்டும். 'நாடாளுமன்றத்தின் முன்னால் நடத்தப்படும் போராட்டத்தையும் கவனத்தில் எடுக்காது அரசு மெனஎம் சாதிப்பதாக இலங்கை அரசு புலிகளுக்கு எதிராக யுத்தம் நடத்துவதாகக் கூறிக்கொண்டு, தமிழ் மக்களுக்கெதிரான யுத்தத்தையே நடத்தி வருகிறது என்று வெளிநாடுகளுக்கும் வெளிநாட்டுத் தூதரகங்களுக்கும் தெரிவிப்போம். இலங்கை அரசுக்கு வழங்கும் ஆதரவையும், உதவியையும் நிறுத்துமாறும் கோருவோம்' என்று புளொட்ட அமைப்பின் யாழ். மாவட்ட அமைப்பினர் செ. கிருபராஜா தெரிவித்தார். (இ-3)



நாடக அரங்கக் கல்லூரி கருத்தரங்குத் தொடர்-7
இசையிலாடு நடிப்பு
திரு. வ. செல்வரத்தினம் (செக்ஷம்)
29-11-97 சனி 3-30 மணி
யா / கந்தர்மடம் சைவப் பிரகாச வித்தியாலயம்
ஆர்வமுள்ளவர்களை கலந்து கொள்ளுமாறு வேண்டுகின்றோம்.
- இயக்குநர் (இ/2181)